



సాహిత్యమాస పత్రిక

356

డిసెంబరు, 1988

సంపుటి : 80, సంచిక 9

వార్షిక చందా : పది రూపాయలు

విడిప్రతి : ఒక రూపాయి

ప్రకాశకులు :

భారత హిందీ ప్రచారసభ, ఆంధ్ర

హైదరాబాదు

స్వరజయంతి పరిచయ పరీక్ష

రెండవ పర్యాయం జరుగనున్న పరిచయ పరీక్ష వివరం

1. పరీక్షార్థుల పట్టిక, పరీక్షారుసుము

అంగీకరించు చివరి తేదీ — ది. 22-12-88.

2. పరిచయ పరీక్ష జరుగుతేదీ — ది. 22 జనవరి 1989 అదివారం.

పరిచయ పరీక్ష ది. 20-11-88నాడు ప్రథమ పర్యాయం సుమారు 100 కేంద్రాలలో జరిగినది. హిందీ పండితులు ఉత్సాహంగా ముందుకు వచ్చి పరిచయ పరీక్షను విజయవంతం చేయటకు పూనుకొన్నారు. వారందరికీ ధన్యవాదాలు.

రెండోసారి జరుగు పరీక్షకు యింకా ఎక్కువ మందికి హిందీ నేర్చి పెద్ద సంఖ్యలో పరీక్షకు కూర్చో పెట్టమని హిందీ పండితులకు మనవి చేస్తున్నాము. వివరాలకు వెంటనే మాకు వ్రాయండి.

చాలామంది హిందీపండితులు పరిచయ పరీక్షారుసుము ద్రాష్టల ద్వారా పంపుచున్నారు. కొంత మంది “కార్యదర్శి, దక్షిణభారత హిందీప్రచారసభ, ఆంధ్ర” అని ద్రాష్టలమీద వ్రాయుచున్నారు. దానివలన అసౌకర్యము కలుగుచున్నది. కావున “కార్యదర్శి, స్వచ్ఛోత్సవ సమితి, ద. భా. హిం. ప్ర. సభ, ఆంధ్ర” అని వ్రాసి పంప కోరుచున్నాము.

ప్రేదరాబాదు

ది. 20-11-1988

వేమూరి రాధాకృష్ణ మూర్తి

కార్యదర్శి

సాహిత్య

సాహిత్య మాస పత్రిక



సంపాదకులు :

వేమూరి రాధాకృష్ణమూర్తి

కుసంబిక్ లో

- | | |
|---|-----------------------------|
| 1. సంపాదకీయం | — |
| 2. శ్రీ గిరి శతకము | — డా॥ బాదాల రామయ్య |
| 3. సత్య సందర్శనం | — మానేపల్లి |
| 4. ఏది గొప్ప | — కె. స్వర్ణలత |
| 5. క్రొత్త ఉదయాలు | — కావూరు పాపయ్యశాస్త్రి |
| 6. మాయమైన పాట | — ఎ. సూర్యప్రకాశ్ |
| 7. మృత్యు సౌఖ్యాలు | — చెన్నోజు రామ్మోహన్ |
| 8. కొన్ని చారిత్రక ఏకాంకికలు-పరిశీలన | — ఆలపాటి సుబ్బారావు |
| 9. తెలుగుమీద కన్నడ భాషా ప్రభావం | — ఎ. హనుమంతప్ప |
| 10. సుమతీ శతకము, రహీమ్ సత్
సయి-తులనాత్మక పరిశీలన | — శ్రీహరి రామం |
| 11. తెలుగు నవలల్లో నూతన ప్రయోగాలు | — కె. వి. యన్. రాఘవన్ |
| 12. ఆచ్యమైన కవి గుంటూరు శేషేంద్రశర్మ | — డి. రంగస్వామి |
| 13. సాహిత్య గోష్ఠి | — తాటిరెడ్డి ప్రభాకర రెడ్డి |
| | — దూర్జటి వెంకట బాలాజీ |
| | — వేముగంటి |
| 14. సమీక్ష | — హరినారాయణ్ |
| 15. వార్తా వాహిని | — — — |

సంపాదకీయం :

హిందీప్రచారం:- నైతిక విలువలు

మహాత్మాగాంధీగారు భారతదేశ సమైక్యతకోసం హిందీభాషా ప్రచారం కావించాలని ప్రకటించి దక్షిణ భారత హిందీ ప్రచార సభను స్థాపించారు. స్వాతంత్ర్య పోరాటంలో ఒక భాగంగా దక్షిణాదిన జాతీయ భాషాప్రచారానికి రూపకల్పనచేశారు. మాతృభాషా భివృద్ధి, జాతీయభాషాప్రచారం యీరెండింటిని నిర్మాణకార్యక్రమ అంశాల్లో చేర్చారు.

స్వాతంత్ర్యం లభించనంతవరకు జాతీయభాషా ప్రచారంనైతిక విలువలపై ఆధారపడినడిచింది. కాని స్వాతంత్ర్యం లభించిన తరువాత మిగతా అన్నిరంగాల వలెనే జాతీయభాషాప్రచార రంగంలో కూడ నైతిక విలువలు రోజురోజుకు తగ్గిపోతున్నాయని తెలుపుటకు చింతిస్తున్నాము. స్వార్థం, అవినీతి, అక్రమంగా ధనోపార్జన చేయాలను తహతహలే ఇందుకు ప్రధాన కారణం.

భారతావని విషయం వదిలి, ఆంధ్రప్రదేశ్ వరకు సీమితమై హిందీ ప్రచార రంగంలో జరుగుతున్న అక్రమాలను గురించి తుప్తంగా వివరిస్తున్నాము. శ్రీజలగం వెంగళరావుగారు ముఖ్యమంత్రిగాను శ్రీమండలి వెంకట కృష్ణారావుగారు విద్యాశాఖామాత్యులుగాను వున్నప్పుడు ఆంధ్రప్రదేశ్ ప్రభుత్వం హిందీ ప్రచారరంగంలో జరుగుతున్న అవినీతికరమైన చర్యలను అరికట్టేందుకు కృషిచేసింది, కానివారి ప్రభుత్వం పోయిన తరువాత వచ్చిన విద్యామంత్రులు, ముఖ్యమంత్రులు యీ విషయం పట్టించుకోలేదు. అనేక పర్యాయాలు వారిదృష్టికి తీసుకొనివెళ్ళినా ప్రయోజనం లేకపోయింది.

ఇప్పుడు ప్రభుత్వం మారింది. అయినా ప్రభుత్వం గుర్తింపు వున్న కొన్ని హిందీ సంస్థల హిందీపరిక్షల సర్టిఫికేట్ల అమ్మకం బహిరంగంగా జరుగుతున్నది. హిందీలో సంఘకమైనా పెట్టలేనివారు పెద్దపెద్ద పట్టాలుపట్టుకొని హిందీప్రైనింగుకు, హిందీ ఉద్యోగాలకు ఎగబడుతున్నారు. అక్షలాది రూపాయల వ్యాపార స్థాయికి యీ వ్యవహారం వెళ్లి నట్లు తెలుస్తున్నది.

ఆంధ్రప్రదేశ్ ప్రభుత్వ రికగ్నిషన్ వున్న కొన్ని హిందీసంస్థల ఉన్నత పరిక్షలవ్యవస్థవిచిత్రంగా వున్నది. జిల్లా వ్యవస్థాపకులు జిల్లా స్థాయిలో నియమింపబడటం, వారు ప్రభుత్వాన్ని సంతోషపరిచేందుకు కేంద్రాలలో పరిక్షలు నడిపించడం, పరిక్షలు కాగానే ఆ వ్యవస్థాపకులు పరీక్షార్థుల ఉత్తర పుస్తకాలు తీసుకుని వెళ్ళడం జరుగుతున్నది. ఆ పద్ధతిన ఆతరువాత వారుశరిపే పనులు ఎప్పుంటాయో వూహించవచ్చును.

హిందీ ప్రైనింగు విషయంలో జరుగుతున్న తతంగం యిక్కడ వివరించడం అనవసరమని భావిస్తున్నాము. గుజరాతీ తన మాతృభాష అయినా, హిందీని జాతీయభాషగా నిర్ణయించి మహాత్ముడు జాతీయభాషా ప్రచార రంగంలో నెలకొల్పిన నైతిక విలువలు రోజురోజుకు తగ్గిపోతున్నాయనే బాధతో యీ విషయం ప్రపంతిలో ప్రకటిస్తున్నాము.

హిందీభాషా ప్రచారం అక్రమచర్యలకు, అనైతిక వ్యవహారాలకు సాధనం కాకూడదని కారాదని మా అభిప్రాయం. అందుకే యీ తపన. అందుకే యీ ఆవేదన.

శ్రీగిరి శతకము

—డా॥ బాడాల రామయ్య

(వేమన్నను తెలియని తెలుగువాడు లేడు. అటులనే సర్వజ్ఞుని చదువని కన్నడిగుడు కానరాడు. వేమన్నను చదివిన తరువాత సర్వజ్ఞుని చూడవనిలేదు. తెలుగు కన్నడిగులకు గల అవినాభావ సంబంధ మీ యిరువురిచే మనకు స్పష్టము కాగలదు. భావములందే కాదు వారి దేశ కాల పరిస్థితుల ప్రభావములు పరిశీలించిన వారియందు చాలవఱకు సమానాంశము లగుపడుచున్నవి.

సర్వజ్ఞుడే ప్రాంతమువాడో, యెప్పటివాడో, యెవడో ఆతని జీవనచరిత్ర సమగ్రముగ తెలియక నేటికిని పండితులు సతమత మగుచున్నారు. మన వేమన్న విషయమును ఇంకను యెన్నో పరిశోధించి తేల్చుకొనవలసియున్నది. సర్వజ్ఞుడు త్రిపదుల పాదెను. ఈ త్రిపదులలో మకుటముగ 'సర్వజ్ఞ' అని కొందరు చెప్పుదురు కొందరు 'పరమార్థ' అని దెల్పుచున్నారు. పండితుల యందే భిన్నాభిప్రాయము లున్నవి. కాని యీ త్రిపదుల ఆంధ్రీకరించుచు నేను ఆటవెలిదిని వాడితిని. ఆటవెలిదితో 'చిదచిదంతరీశ శ్రీగిరిశ' అను మకుట ముపయోగించుకొంటిని. సర్వజ్ఞుని త్రిపదులలోని భావమును ఆటవెలిది యందలి మూడుపాదములకు సరిపోవును. త్రిపదిని నాలుగు పాదములుగా పాడవచ్చునని కన్నడ ఆలంకారికు లభిప్రాయపడిరి.

తమిళుల వెణ్ణా, కన్నడిగుల త్రిపది, ఆంధ్రుల ఆటవెలిది, చందస్సున క్రమపరిణామమును పొందినట్లు చెప్పవచ్చును. ఈమూడింటికి మూలము "ఏల" కావచ్చువేమో! ఇదియే ప్రాచీన ద్రావిడఛందోగతియని స్ఫురించుచున్నది. ప్రస్తుత మీపరిశోధనాంశమును వదలి కన్నడిగుల ఇంటింట కవియగు సర్వజ్ఞుని మనమీ "శ్రీగిరి శతకము"న చూడవచ్చును. సర్వజ్ఞుని తెలిగించిన వారులేక పోలేదు. కాని వారిగతివేరు. సర్వజ్ఞుని చదువునప్పుడు మనకు వేమనముందు నిలువగలదు. నిలుచుటయేకాదు వేమనయే సర్వజ్ఞుడై నట్లొదోచును. కర్ణాటాంధ్ర భాషలయందీయిరువురు ప్రజాకవులు పాండిత్యములో కసరత్తుచేసినవారు

కారు. ప్రపంచమునుచూచి, ప్రజలనుచదివి, అదేశీయ ఛందస్సున వారిహృదయములకు తట్టినట్లు తమఅనుభవమును ప్రకటించిన రసాద్వైతులువారు. ఊరూరు తిరుగుచు దోచినభావముల ఎక్కడిక్కడ నిర్భయముగా దెల్పిరి. సర్వజ్ఞుడు అవధూత అయితే వేమనయోగి సర్వజ్ఞుని త్రివదితెలుగున వేమనగారిఆటవెలదిగా మారినది. కన్నడిగుల వేమనలో మన సర్వజ్ఞుని చూచుటకీ శ్రీగిరిశతకము కొంత తోడ్పడగలదని భావించును.)

ఓకడుకాక పలువురుండిరేజగతి? స
 ర్వజ్ఞుడొకడె కర్త: భర్త; హర్త
 సర్వ శాస్త్రదేవ శబ్దవాచ్యుడొకండె
 చిదచిదంతరీశ; శ్రీగిరిశ:॥

(1)

రంగురంగుల రుచినింగికెవ్వడుపూసె?
 వివిధ వర్ణరాజి నెవడు నెమిలి
 కిచ్చె? సుమదళాల కెవడు వన్నెలలమె?
 చిదచిదంతరీశ! శ్రీగిరిశ: ॥

(2)

సన్నని యిసుకరవసున్నని శిలలలో
 వన్నెపటములందు నున్నవాడు
 నీమనంబులోన నిండక యుండునా?
 చిదచిదంతరీశ శ్రీగిరిశ! ॥

(3)

పూలలోన తావిపుట్టించెనెవ్వడు?
 నారికేళమందు నీరు నింపె
 నెవ్వడు? కలకంఠ మెవడుకోకిలకిచ్చె?
 చిదచిదంతరీశ! శ్రీ గిరిశ! ॥

(4)

మట్టిపెళ్ళలందు గట్టి శిలలలోన
 ముండ్రకొనల మధ్యమూగు శివుడు
 నీవుతలచినకడ నిలువకయుండునా?
 చిదచిదంతరీశ శ్రీ గిరిశ! ॥

(5)

ఆపరాత్పరుండు నాత్మరూపంబున
అంబరంబువోలె అడగి యుండె
ఓం క్రియకు ముఖంబు నాకృతి యున్నదే?
చిదచిదంతరిశ! శ్రీ గిరిశః ॥

(6)

ఆత్మలోన దేవుడణగియుండియుకూడ
నరుడు చూడలేడు గురుడులేక
చెట్టులోనినిప్పు చెట్టుకే తెలియదు
చిదచిదంతరిశ శ్రీ గిరిశ ! ॥

(7)

సారమెఱుగకవరచు నద్గురు వెవడె న
నేమి! తెలిసి పొందుటే సుఖంబు
ఊర చేర నెవడు దారి చెప్పిననేమి?
చిదచిదంతరిశ! శ్రీ గిరిశ! ॥

(8)

గురుని కరుణ యెంతకూడిన వశవర్తి
కాదు, కామియైనవాడు పచ్చి
కట్టిరాచ, నిప్పుకణములుపుట్టునే?
చిదచిదంతరిశ! శ్రీ గిరిశ! ॥

(9)

మాయగెల్తుననుట మాటలేకానిన
త్సంబుకాదు మాయదవిలి నరుడు
దేహియయ్యె మాయతెగటార్చుటెట్టులో!
చిదచిదంతరిశ! శ్రీ గిరిశ! ॥

(10)

జడలపెంచవచ్చు మడుగుల నెరికట్టు
వచ్చు; గడులచుట్టవచ్చు; కాని
ఇంద్రియాల నిగ్రహించుట యెట్టులో!
చిదచిదంతరిశ ! శ్రీ గిరిశ ! ॥

(11)

జింక తోలుకట్టి చిరునవ్వు నవ్వుచు
కొండపైన నిష్ఠ కూరుచున్న
యోగి మనసుకూడ యువతిపై పోవురా !
చిదచిదంతరిశ! శ్రీ

(12)

గుబ్బ తొరయగవళి: కోలువై బడ పీరు
 డెదుటపడ ధనంబు నెత్తుకొనని
 ధీరుడెవడో! నుడుల ధీరులే అందరూ !
 చిదచిదంతరిశ ! శ్రీ గిరిశ ! ॥

(13)

కలికి, గాంచనంబు; గలబండు వృక్షంబు
 జూచిచూచి మనసు సూరగొనగ
 అర్చుసాచనట్టి అయ్యలుండిరెధర ?
 చిదచిదంతరిశ ! శ్రీ గిరిశ ! ॥

(14)

ఎటిగితి ననుమాట యెప్పుడు తప్పొను
 ఎటుగ నెరిగితినిని యెదుట బడడు.
 ఊరకున్నవాడె నుర్వి సర్వజ్ఞుడు
 చిదచిదంతరిశ ! శ్రీ గిరిశ ! ॥

(15)

బమ్మనెరిగెనేని గుమ్మంబుగా నుండు
 బమ్మనెరిగితినిని పలికెనేని
 దొంగతనముకేగి తుమ్మి చచ్చినటులే ?
 చిదచిదంతరిశ ! శ్రీ గిరిశ ! ॥

(16)

ఎంత వారలై న నేమి ఫలంబురా ?
 తానెవండో ! యన్నతంతు గనుక
 జ్ఞాని కాని వాని ఘనతయేమందురా ?
 చిదచిదంతరిశ ! శ్రీ గిరిశ ! ॥

(17)

సర్వమెటుగు వాడు గర్వంబుతో కాడు
 అక్షరక్షరంబు నందరియెడ
 నేర్చి విద్యయనెడి నిండు పర్వతమయ్యె
 చిదచిదంతరిశ ! శ్రీ గిరిశ ! ॥

(18)

విద్యయే జననియు విద్యయే జనకుడు
 విద్యయే సుబుద్ధి విద్యమార్గ
 దర్శి బంధువదియె ధర్మ రాజ్యంబగు
 చిదచిదంతరిశ ! శ్రీ గిరిశ ! ॥

(19)

ఏటి నీట బడిన యేనుగు వెఱచునే
 నీటి చేపలకును? నీచుడాడు
 వేడినుడుల కెపుడు వెఱచునే సుజ్ఞాని ?
 చిదచిదంతరిశ ! శ్రీ గిరిశ ! ॥

(20)

చీకటింట దీపమేకాకృతి నిలిచి
 వెలిగి నటుల నవని వెలుగుచుండు
 నుత్తమోత్తముడగు యోగీంద్రు డెల్లప్పు
 చిదచిదంతరిశ ! శ్రీ గిరిశ ! ॥

(21)

ప్రాద్దుపాడుపు లేవో ! సుద్దియెంగిలియేమో!
 జంకు గొంకు తెటులొ ! నరుకు గొనడు
 జ్ఞానమనెడి అంజనము దాల్చి ప్రాజ్ఞుండు
 చిదచిదంతరిశ ! శ్రీ గిరిశ ! ॥

(22)

నీటిలోన బుట్టు నెరజాతి ముత్యంబు
 మరల నీరు కాదు మార్పు చెంది
 సత్యమెఱెగువాడు సంసారి కాలేడు
 చిదచిదంతరిశ! శ్రీగిరిశ !

(23)

జ్ఞానియైనవాడు సంసారియయ్యును
 అంటియంటకుండుటరయగలడు
 మబ్బుతెరల మధ్య మార్తండు డుండడే?
 చిదచిదంతరిశ! శ్రీగిరిశ!

(24)

తెలుగు ప్రొఫెసర్
 బెంగుళూరు విశ్వవిద్యాలయం
 బెంగుళూరు

సత్య సందర్శనం

-మానేపల్లి

కొందరిని కొంతకాలం మోసం చేయవచ్చు
ఎక్కువమందిని కూడా కొంతకాలం మోసంచేయవచ్చు
ఎక్కువ మందిని ఎక్కువకాలం మోసం చేయలేం
-అనేది ఒకనాటి అబ్రహం లింకన్ సూక్తి
ఈ సూక్తి అతితరచుగా అబద్ధం అవుతూనే వుంది
కావాలంటే చరిత్రపుస్తకాల్లోని రాతలు చూడండి
దేశదేశాల పురాణాల్లోని ప్రచారాలు చూడండి
విజ్ఞానంతోపాటే పెరుగుతున్న మౌఢ్యాన్ని చూడండి
రాచరికం, సామ్రాజ్యం, వలసరాజ్యం
అనే పేర్లు మార్చేసి
ప్రజాస్వామ్యం, సోషలిజం అనేపేర్లు పెట్టారు చూశారా
పెట్టుబడిదారీవర్గాలు తమపాలనకు
పెట్టిన ముద్దు పేర్లవి.
అవిచూసి మినహాయింపు లేకుండా
సంవత్సరాల తరబడి జనం మోసపోయారు
కడకు కమ్యూనిజం కూడా
ఆ పేర్ల వరసలో చేరిపోతుంది
రివిజనిస్టు ప్రభువుల చలవ వల్ల
అందరినీ అనంతంగా మోసం చేయవచ్చు
అనడానికి ఇంతకంటే నిదర్శనం ఇంకేం కావాలి
ఈ తియ్యని మోసాన్ని
ఛిన్నా భిన్నం చెయ్యనిదే
సత్య సందర్శనం కానేరదు.

—(రచన : 80. 11. 81)

కోటపిఠి

చోడవరం

విశాఖ జిల్లా (581036)

ఏది గొప్ప

కె. స్వర్ణలత

అనంతవిశ్వంలో | పతిమహా పదార్థం,
ఒకదానిపై నొకటి ఆధారపడడం యదార్థం
అందేదీ ఒకటికాదు హెచ్చు.
మఱికోటి కానే కాదులొచ్చు.

నదులుపుట్టుటకు సముద్రం కారణం
సముద్రం నీటికి నదుల సాహచర్యం కారణం.
ఇందొకటి లేక మరయొకటి లేదు.
ఇందేదిచిన్న ? మరింకేది మిన్న?

ప్రాణికోటి ఉత్పత్తిస్థానం స్త్రీ.
ప్రాణికోటి ఉత్పత్తి కారణం పురుషుడు.
స్త్రీ సృష్టి. పురుషుడు స్రష్ట.
ఇందెవరు గొప్ప? మరింకెవరు తక్కువ?

మానవ మనుగడకు ఆధారం ఆత్మ.
అత్మ అంతర్మధన అమృతమే పరమాత్మ
పరమాత్మకు ఆశ్రయం ఆత్మ.
ఆత్మకు ఆలంబనం పరమాత్మ.
ఇందేది ఉన్నతం? మఱింకేది మతం?

ప్రపంచం అణు నిర్మితం.
అణువు పరిమాణు పరివేష్టితం.
అణువులేక పరమాణువు లేదు.
పరమాణువు లేక అణువు అసలే లేదు.
ఇందేదీ ఉచ్చం? మఱింకేది నీచం?

ఇసుకఘనీభవించి తయారైందితాయి. [అన్నిరాళ్ళూకాదనిమనవి]
రాళ్ళు పగిలి తయారైంది ఇసుక.

ఇసుక పుట్టుక తాతినుండా?

తాతిపుట్టుక యిసుక నుండా? ఏది కార్యం? ఏది కారణం?

పగటి ఆస్తుడు పద్మశాంధపుడు సూర్యుడు.

రాత్రికి వెలుగు కలువల నెచ్చెలి చంద్రుడు.

సూర్యుడు సర్వప్రపంచ సంరక్షకుడు.

చంద్రుడు సర్వఓషధీ ప్రపంచ సంరక్షకుడు.

ఇందెవరిని మేటిగా భావించాలి?

ఎవరినిలోటుగా భావించాలి?

ఒకదానికొకటి సహకరిస్తే కళ్యాణం.

ఒకదానికొకటి వికటిస్తే నిర్మాణం.

సహకార సామర్థ్యం తెలిసిన అన్న.

ఇహలోకంలో దేవునికంటే మిన్న.

ఈ విషయమే నేను కంఠోక్తిగా అంటున్నా.

దొమ్మర నంద్యాల, కడపజిల్లా.

క్రొత్త ఉదయాలు

—కావూరు పాపయ్యశాస్త్రి

ఈ రక్తారుణ ఉషః సంధ్యా సమయాలు-

ఏ కవి కలం నుండి వెలువడ్డ విప్లవగేయాలు!

ఈ నవవికసిత మందారాలు-

ఏ నవ సమాజ ముఖద్వారాలు!

ఈ దిగంత పరివ్యాప్త శకుంత నిస్వనాలు-

ఏ సమారారంభ వేళా సముద్రిక్త శంఖారావాలు!

ఈ నవోదయ శిశునేత్ర కాంతికిరణాలు-

ఏ నియంతృత్వ శత్రువుపై ఎక్కిడిన బాణాలు!

ఈ తూర్పుకొండ గుండె నుండి

వెలువడ్డ మార్తాండబింబం-

ఏ మార్పును మోసుకొచ్చిన

తరుణారుణ భావకదంబం !

వల్లవి, చెరువు మాధవరం, ఖమ్మం జిల్లా.

వాయమైన పాట

—ఎ. సూర్యప్రకాశ్

పలుకుల చిలక ఎక్కడికో ఎగిరిపోయినప్పుడు
గొంతు పోతే పోయింది గుండె నిండుగా
ఆరని ఆర్ద్రత వుంది కదా అని సరిపెట్టు
కున్నాము ఆ చిలకను వెతుక్కుంటూ
హృదిలోని హంస కూడా వెళ్ళిపోయినప్పుడు
మూగవోయాము మూర్ఛపోయాము

అపురూప శిల్పాలకు ప్రాణం పోసిన
మూగశిల్పి ఉలి నేలరాలిపోయింది
పెల్లని వెతుక్కుంటూ వెళ్ళిపోయాడు
మళ్ళీ మరో మళ్ళీ శ్వురిని
ఎవరు శిల్పించగలరు
శాస్త్రీయగీతం
కల్పష్ట శాస్త్రీయగీతం
మళ్ళీ వినే గీత లేదు
కల్పష్ట పక్షమే మిగిలింది!

శిల్పి తెలుగుల ఎడలలో
శిల్పమైనాడు
శిల్పిని అనుకరించినవారు

ఏం సాధించగలిగారు
గిరజాలు పెంచడం తప్ప!
గలగలా పారిన
జల ఆగిపోయింది
సజల నయనాలతో చూస్తున్నాము
శిల్పి కన్ను మూసాడు
శిల్పం ఒక్క జలదరించింది
గుండె నీరై పోయింది
శిల్పం కన్నీరై పోయింది
నిత్య నవతావాది
మానవతావాది
స్వేచ్ఛను ప్రేమించినవాడు
కవిత కొనమే బ్రతికినవాడు
సుకుమార పదాల చలువరాళ్ళతో
తాజమహల్ నిర్మించినవాడు
పాటలా గాలిలో తేలి వాయమెనోయాడు!

లెక్కరర్

ఆర్ట్స్ & సైన్స్ కళాశాల
ఆర్కారు, నిజామాబాద్ జిల్లా



మృత్యుసౌఖ్యాలు

-చెన్నోజు రామ్మోహన్

కష్ట నష్టాల కార్పిచ్చులు ఒక్కొక్కటిగా అవరించి
అన్ని బ్రతుకు దిక్కులూ అగ్ని దిగ్బంధనం చేసి...
పంచనల వరద గోదారులు చుట్టుముట్టి...
బాధల భూకంపాలకు నేలమట్టమైన ఇళ్లు....ఊళ్లు...
క్రొత్త క్రొత్త చట్ట సభలు వస్తూ
సుఖాల పక్కా హోర్రాట్రాలు నిర్మిస్తామంటూ
మూడున్నర దీర్ఘ దశాబ్దాల పై చిలుకు
తీపి హామీల తేనె పాటల నీటి మూటలు
వేదికపై విప్పుతూ...వినిపిస్తూ....నడుము ఊపుతూ... చినరికి.
జన కర్ణభేగులు బద్దలై —కంటి పాపలు కారుచీకట్టై
ఎడదలు ఎడారులై -వర్షించని బీకై -న పరిణామాలు!
—సముద్రుడు ప్రజల అనహనంలా లేచి
ఉవ్వెత్తున ఎగిసి పడుతూ తీరానికి చేరిన
పాశవిక మృత్యు కెరటం క్రింది—
వెన్నంటిన డొక్కలూ కంఠం నిండిన కడుపులూ
కన్నెసిల్లల దరహాసాలూ పూసుకున్న నగరాల
రంగు రంగుల ముఖారవిందాలు-విస్ఫోటమై
జడల గులాబీల రోడ్ల మీద
నల్లని తుమ్మెదల వాహనాలు-స్తంభించి-ప్రేలి
-పీలికలై ముక్కలై వ్రక్కలై గల్లంతై
నీలాలనింగిలో విచ్చిన్నమై విడివిడిగా పడిపోయి

చిన్న పెద్ద నక్షత్రాలై మిల మిల మెరుస్తున్నాయి-
 నిరుపేదల పగిలిన అల్ప సంతోషాల
 కాంతి పదార్థాలను కోరి కోరి ఏరి తీసి
 శ్రేయోరాజ్య బ్రహ్మనందభరిత బ్రహ్మాండాన్ని
 మళ్ళీ పూర్వంలా పేర్చి-కూర్చి-సమకట్టి
 శ్రీ మహావిష్ణువు మెళ్లో పూ మాల చేసి
 మనో నేత్రాల కట్టెదుట సుసందర్శనం కావించుకున్నట్లు-
 వ్యధల వేదనలో ఆత్మిక సుఖాలు అనుభవిస్తున్నట్లు-
 --జనావాసాలపై నిర్దయగా ప్రేల్చబోతూ
 అప్పుడే అందిన తాజా ఆదేశానుసారం
 మనసు మార్చుకుని ప్రయోగించడం ఆపివేసిన
 అణుబాంబులోని బిక్కుబిక్కుమనే శాంతి విశ్వకాంతయై
 దిన దిన గండం వెయ్యేళ్ళయ్యుమై-చిరంజీవురాలై
 ఈ లోకంనుదుటిపై సౌభాగ్య కుంకుమరేఖ భయంకరంగా

పరిధవిల్లుతోంది.

కరడు గట్టిన సాహసానికి ఆలవాలమైన స్త్రీమూర్తి స్ఫూర్తిలా
 ఈ భూమి ఓపికగా ఊపిరిపీల్చుతూ స్పందిస్తోంది—

శ్రీరామకృష్ణ విద్యాలయము
 క్రొత్తబజారు,
 మహబూబాబాదు-506101
 వరంగల్లు జిల్లా.

కొన్ని చారిత్రక ఏకాంకికలు- పరిశీలన

—అలపాటి సుబ్బారావు

“చరిత్ర” అనే పదం మనకు క్రొత్తదికాదు, చరిత్రం, “చరితం” అనుపదాలు పర్యాయపదాలైనప్పటికీ “చరిత్ర” మనే శబ్దం పరమ ప్రాచీన కాలం నుంచీ బహుళ వ్యాప్తిలో ఉంది. ఈపదం కావ్యార్థానికి మిక్కిలి వ్యవహారంలో ఉన్నట్లు హర్షచరిత్రం, ఉత్తరరామచరిత్రం, దశకుమారచరిత్ర, విక్రమార్కచరిత్ర, మొదలైన గ్రంథ కావాల్సిబట్టి స్పష్టమవుతుంది “చరిత్ర” అనుపదం పాశ్చాత్యుల “హిస్టరీ” సమానార్థకంగా ఆధునిక కాలంలో వ్యవహారంలోకి వచ్చింది “సీహిస్టరీ” అను పదం పాశ్చాత్యుల్లో దేశ రాజకీయ చరిత్రను అర్థం రూపమైనట్లే. తెలుగులో చరిత్ర పదం రాజకీయ చరిత్ర మనిస్ఫురింపజేయడం గమనించవలసిన విషయం.

చరిత్ర అంటే ఏమిటి? అను విషయాన్ని తెలిసికోవాలి. వ్యక్తి, చరిత్ర, దేశ చరిత్ర, జంతు చరిత్ర, వస్తు చరిత్ర, సాంఘిక, ఆర్థిక, రాజకీయ చరిత్ర, మత నైతికాధ్యాత్మిక చరిత్ర మొదలైన వాటినిబట్టి చూస్తే ప్రతి వస్తువుకు, వ్యక్తికి, దేశానికి చరిత్రలున్నాయి అని స్పష్టమౌతుంది. చరిత్ర నిర్వచనానికి డాక్టర్ వి. సీతాకల్యాణి గారు, ఒక వ్యక్తి యొక్కగాని విషయముయొక్క క్రమ పరిణామగాదా కథనము చరిత్రమగును. అని “నిశ్శబ్దక సాహిత్య వ్యాస సంపుటిలో” చరిత్ర సాహిత్యములు, సామ్యులేదములు - పి. 6 “లో” నిర్వచించారు.

“మానవ సాంఘిక జీవనమునకు సంబంధించిన అన్ని విషయములను కథగాకూర్చి సాగించిన రచనయే చరిత్ర” అని అరిస్టాటిల్ అభిప్రాయ పడ్డాడు.

History of past politics and politics is present history అని feruman అనే చరిత్ర కారుడు, అభిప్రాయ పడ్డాడు

చరిత్ర ఇతివృత్తంగాగల కావ్యాలు మన తెలుగు సాహిత్యంలో చాలా తక్కువ. సంస్కృతంలో బాణుని “హర్షచరిత్ర, కల్హణుని “రాజతరంగిణి” మొదలైన వాటిని పేర్కొనవచ్చు. తెలుగులో సిద్ధేశ్వర చరిత్ర కాకతీయుల చరిత్ర ఆంధ్రుల చరిత్ర రామ రాజీయం, రాజా ప్రతాప సీంహ చరిత్ర మొదలైన వాటిని పేర్కొనవచ్చు. చరిత్రను వ్రాసేవాడు ఒక విధంగాకవే, మ్రేగిండాల్ని నిర్మించిన వాడుకవే కదా; జె. యం. డెవల్లాన్స్ అనే ప్రముఖ చరిత్ర కారుడుకూడా చరిత్రను వ్రాసేవాడు, ఒక విధంగా కవేనని చెప్పాడు. చరిత్ర వేరు చరిత్ర రచనా కళ వేరు అని ఆధునిక చరిత్రకారుల్లో కొందరి అభిప్రాయం, యధార్థ విషయాన్ని చెప్పితేనే నిజమైన చరిత్ర అవుతుంది. కవి ఈవిషయాన్ని కథామాపంలో చెబుతూ వర్ణనల్ని ఉపమానాది అలంకారాల్ని జోడించి చరిత్ర రచన చేస్తాడు. కవి వీటన్నింటిని చెప్పకుండా కేవలం రాజుకథనే చెప్పినచో అది మృతకళేబర ప్రాయమే అవుతుంది సత్య విషయాల్ని గ్రహించి వాటికి సాహిత్యశిల్పాల్ని ప్రదర్శించి నిర్మించివాడే నిజమైన చరిత్ర కళాకారుడు ఇట్టి రచనలే చాలా

స్థాయినుండునుంటుంది. చారిత్రక విషయాలతో అనేక సాహిత్య ప్రక్రియలున్నాయి. అట్టివాటిలో ఏకాంకిక ఒకటి ప్రస్తుత వ్యాసంలో కొన్ని చారిత్రక ఏకాంకికల పరిశీలన అనేది ప్రధానం.

నాటక కర్తలు చరిత్రలోని కొందరి వ్యక్తుల్ని ముఖ పాత్రలుగా గ్రహించి ఆయా వ్యక్తుల గుణాలూ ఆంతరంగిక విషయాలూ, కొన్ని సన్నివేశాల్లో నాటకాల్ని నిర్మిస్తారు ఇందులో కవి తాను స్వయంగా కల్పించిన పాత్రలూ, గాథలూ ఉంటాయి. అన్నీ కల్పించినా, అన్నీ కల్పిత పాత్రలనీ భావించరాదు. కొన్ని శతాబ్దాలక్రిందట జరిగిన యుద్ధాన్నిగాని, కథనుగాని కవిదర్శించలేదుగా వీటిని చరిత్రకారుల దేశ చరిత్రద్వారా సందర్శించి అయిదవంకలెలా జరిగిందో, ఆ యుద్ధ రంగ దృశ్యం ఎలా ఉంటుందో, తన మనో దర్పణంతో కవి దర్శించి నాటకాన్ని నిర్మిస్తాడు. తెలుగులో అనేక చారిత్రక నాటకాలున్నాయి. వాటిలో వేదం వారి ప్రతాప రుద్రీయం, కోట చలం వారి "రామరాజు చరిత్ర శ్రీ పాదవారి బొబ్బిలి యుద్ధం" చరిత్ర పానుగంటివారి ప్రవరద చాణక్య! పురుష వారి నాయకురాలు ముత్తరాజు సుబ్బారావు గారి చంద్రగుప్త నాటకము కొప్పరపువారి "రోష నార" మొదలైన వారి నాటికలు మిక్కిలి ప్రచారం పొందాయి మనకిట్టి ప్రసిద్ధాలయిన నాటకాలు ఉండగా ఏకాంకికలు ఎందుకు అననర ముఖ్యము: అనే సమస్య మరకు ఎదురౌతుంది, నాటికం జీవితానికి దర్పణం, అవి ఒక నిర్వచనం ప్రస్తుత పరిస్థితిలో వాక వూర్తి జీవితాన్ని ప్రదర్శించడానికి, రచయితకి అవకాశం తక్కువ అదే విధంగా ప్రేక్షకులకు దర్శించే ఓపిక తక్కువ అదే సమాజ పరిస్థితుల్ని ఆధారంగా చేసుకుని, జీవితంతో ఒక చిన్న భాగాన్ని ఇతివృత్తంగా తీసుకుని కవి రచయిత రచన చేస్తున్నాడు. జీవితాన్ని చరిత్రగా తీసుకుంటే, అంతటి

పాత్రల్ని, ఘట్టాల్ని చిన్న చిన్న భాగాలుగా తీసుకుంటే ఏకాంకిక యుక్త పరిమాణ మరకు అర్థమవుతుంది ఇదంతా చెప్పడానికి గల కారణం ఏకాంకిక చిన్న శరీరాన్ని కలిగి ఉంటుందని చెప్పడం కోసమే ఏకాంకిక నేటి మార్పుకి తక్కువ ప్రమేయంలో ఎక్కువ ఆనందాన్ని ఇస్తుందీ కాబట్టి వీటిని ఎక్కువగా నేడు ఆదరిస్తున్నారు.

నేటి రచయితలు (చారిత్రక ఏకాంకికల్ని)

1. చారిత్రక సత్యమైన విషయాన్ని ఆ ప్రముఖతతో చేసి కల్పిత పాత్రల్ని ప్రముఖంగా చిత్రించడం

2. చారిత్రకంగా సత్యమయిన పాత్రల్ని ప్రధానంగా చేసి మరెవరికొన్ని పాత్రల్ని అప్రధానంగా చేసి మరికొన్ని పాత్రల్ని కల్పించడం.

3. చరిత్ర గతమునట్టి కాలగర్భాంతర్జీవమైనట్టి, ఇతర: పూర్వజ్ఞాన కథల్ని సేకరించి కవిమనో దర్మాన్ని అనుసరించి కథాకాలనాటి ప్రజాజీవన సంఘర్షణల్ని చిత్రించడం

4. పాత్రలు చరిత్ర సత్యాలైనను ఆసత్యాలైనను చరిత్రలోకొన్ని ఉదంతాల్ని ఇతిహాసాల్ని ఆధారం చేసుకుని, ఇతి వృత్తాన్ని దేశకాల పాత్రనుగుణంగా పోషించడంవంటి లక్షణాలతో ఏకాంకికల్ని నిర్మిస్తున్నారు. చరిత్రకు సంబంధించిన సాక్ష్యాన్ని సేరించి ప్రమాదాల్ని క్రోడీకరించి రచించబడ్డిందే చరిత్రన్ను నిర్ణయించే ఏకాంకిక, ఇటువంటి ఏకాంకికలు మనకు చాలా తక్కువగా ఉన్నాయి.

విశ్వకాద కవిరాజుగారు భాదాపు 50 ఏకాంకికలను వ్రాశారు అందులో చారిత్రక ఏకాంకికలు ఉన్నాయి. వృత్తాంతాలపై గాఢ అధ్యయనం, పీఠ్యా, స్తుత్యాన్త రజియా, జాలక్షంద్రుడు, పల్నాటి వీరచరిత్ర, జగ

శ్రీ, పాకల వెంకట రాజమన్నారు, నాగు బామ, మధుకృష్ణగారు, అనార్యశ్రీ, బుచ్చిబాబుగారి రాయల కరుణకృత్యం, ఉషర్ ఖయ్యం, చిత్ర గుప్తురాగాడు, యూస్ఫీ లక్ష్మీబాయి, (1928). కొంపెల్ల, జనార్దనరావుగారు తాన్ సేన్, (1928). నందూరి బంగారమ్మగారి ఖడ్గతిక్కన, శ్రీ తల్లా వజ్రుల కృతివాసరేంద్రుల గారు సమ్రాట్ అగ్నిమిత్రుడు, జ్ఞానాంబగారి, జహంగీర్ - నూర్జహాన్, సత్యవోలు సుందరరావుగారి రామరాజు, జి. వి. కృష్ణారావుగారి తమ్మపడిగ, అంగర సూర్యారావుగారి తంతియాతోపే. కొప్పరపు సుబ్బారావుగారి చేసినపాపం, ఉన్నవ లక్ష్మీనారాయణగారి హరిజన నాటకం ఆట్టూరి వెంకటకృష్ణయ్యగారి, మదిరాదేపి, శ్రీ పాద సుబ్ర మణ్యశాస్త్రిగారి కలంపోటు, గణపతిరాజు ఆచ్యుత రామరాజుగారి ఖడ్గతిక్కన' ఎస్. వి. జోగారావుగారి చిత్రపతి, పాపారాయుడు, మొదలైన వాటిని పేర్కొనవచ్చు. ఇంకా చక్కని కళాత్మకమైన ఏకాంకిక లున్నాయి. వాటినిన్నింటిని పేర్కొనడం కష్టసాధ్యమైన పని.

పై ఏకాంకికల్లో వీర, కరుణ, హాస్యరసాదులేగాక రాజుల ఆస్థానాల్లో కవులు తమ పాత్రల్ని ఏవిధంగా నిర్వహించారు. అనే విషయాలలో నిర్మించబడ్డ ఏకాంకికలూ ఉన్నాయి. అంతేగాక సంఘ సంస్కరణార్థం రచించబడ్డ ఏకాంకికలు కూడా ఉన్నాయి.

మొట్టమొదట వీర రస ప్రధానమైన ఏకాంకికల్ని చర్చిద్దాం! మల్లాది అవధాని గారి "బాలచంద్రుడు"లో బాలచంద్రుడు యుద్ధంలో తన వీరత్వాన్ని ప్రదర్శించి ఏ విధంగా వీరస్వర్గం పొందింది ఇందలి ప్రధానాంశం. ఈ ఏకాంకికలో పాతకులు కొంచెం తన్మయత్వం చెందడానికి చక్కటి సంఘటల్ని కల్పించారు. ఏకాంకిక చివరి రంగంలో ఐతాంబ, మాంచాల మల్లె దండలు గ్రుచ్చుతూ కులాసాగా కబుర్లు చెప్పుకుంటూ

ఉంటారు అప్పటికే బాలచంద్రుడు యుద్ధంలో మరణిస్తాడు. ఈ మరణం పాతకులకు (ప్రేక్షకులకు) తెలియదానికని మాంచాల చేతిలోని మల్లెదండ తెగిన జారడాన్ని, మాంచాల "చంద్రోదయం అయింది" అంటే ఐతాంబ "బాలచంద్రుడు ఆకాశంలో ఉదయించాడు" అంటుంది.

జగజ్జ్యోతి, పల్నాటి వీర చరిత్ర, ఖడ్గి తిక్కన వంటి ఏకాంకికలు ప్రధానంగా యుద్ధ ఏకాంకికలు. దేశం కోసం అవసరమయితే తమ ప్రాణాల్ని పణంగా పెట్టాలని ధృనింపజేయడమే వీటి ధృన్యాత్మకమైన సందేశం.

ఆచ్యుత రామరాజుగారి "ఖడ్గతిక్కన"లో తిక్కనకు సేన సరిపడనందువల్ల యుద్ధం నుంచి తిరిగి వస్తే తిక్కన తండ్రి "లే వెళ్ళు కళంకిత హృదయాలకూ, ధర్మూషణ తత్పులకూ, దేశద్రోహాలకూ నాయుంటు దోటు లేదు. వెళ్ళిపో" అనీ, "మంచం మాయన మరుగుగా మజ్జిపమాడమని" తిక్కన భార్య - "నీ ధైర్యం యిలాగే తిరిగిందిరా" అని విరిగిన పాలు పోసి తిక్కన తల్లి ఆనమనిస్తారు. తిక్కన పగరకు వెన్నెచ్చి పరిగెత్తే పిరికిపంద అనే వీడి ఉద్దేశం. వీరి మాటలకు తిక్కన పౌరుషం తెచ్చుకుని ఓంటుగా పోరాడి వీరమరణం పొందుతాడు.

కొంపెల్ల జనార్దనరావుగారు "తాన్ సేన్" అనే గాయకుణ్ణి కథకుడిగా చేసుకొని "తాన్ సేన్" అనే ఏకాంకికను నిర్మించారు. తాన్ సేన్ అక్కరు యొక్క ఆస్థాన గాయకుడిగా చేరడం, అక్కరు కోరిన దీపకరాగాన్ని పాడడం, దానివల్ల మంటలతో బాధపడడం, మీరా "మలహరి"ని ఆలాపించి మంటల్ని తొంగిందినందువల్ల అమెను ప్రేమించడం, అమె తాన్ సేన్ ప్రేమను తిరస్కరించడం చివరకు ఇద్దరూ సన్యాసులుగా మారడం ఇందలి అంశాలు.

“మానవుడు తన కోరికను తీర్చుకొని స్వార్థంగా జీవించడం కంటే పరమేశ్వరుని సేవకై బ్రతకాలని” ఈ ఏకాంకిక చెబుతుంది. ఈ ఏకాంకికలో తాన్ సేన్ నన్నాసిగా మారే ఘట్టం చాలా రసవత్తరంగా చిత్రించబడింది. కాషాయ వస్త్రాల్ని “వినయ వేషం” అని మీరా పాత్రచేత కవి పట్టించడం చాలా బాచిత్యంగా ఉన్నది.

ఆచార్య యన్ వి. జోగరావుగారి “పాపారాయుడు” అనే ఏకాంకికలో పాపారాయుని యొక్క ప్రభుత్వత్తిని చక్కగా చిత్రించారు. పాపారాయుని చేతిలో చావడానికి సిద్ధంగానున్న రామరాజు పాపారాయుణ్ణి బొబ్బిలికి రాజుగా చేస్తానంటాడు. “నారాజుని రాజ్యాన్ని లెక్కించుకోలేని నాకు రాజ్యం ఏదీ. ఆ రాజ్యానికి రంగారావు దొంగ కొడుకు వెంకట్రాయుడే రాజు” అని చాదస నిస్వార్థం ఇందిలి పాపారాయుడు.

ఇక కరుణరస ప్రధానమైన వాటిని గూర్చి తెలుసుకొందాం. ముద్దుకృష్ణగారి “అనార్కలి”లో ప్రేమ కోసం కుమారుడూ, ప్రజాభిప్రాయం కోసం, సామ్రాజ్య షేమం కోసం తండ్రి ఏవను పరిస్థితుల్లో పడి ఒక అమాయకురాలి జీవితాన్ని ఏ విధంగా బలి చేసింది చిత్రించబడింది.

ఇందలి పాత్రలు ప్రేమకూ, త్యాగానికి సజీవ పాత్రలుగా నేటికని నిలిచిపోయాయి. సలీం ప్రేమను సశివజేయాలి అని ప్రయత్నించిన ఆకృతుతో అబుల్ ఫజల్తో సలీం-“వజీర్! ప్రేమలేని సామ్రాజ్యమే ఆక్కరలేదు నాకు” అనీ, అదే విధంగా అనార్కలి ప్రేమను సశివజేయాలని ప్రయత్నించిన ఆకృతుతో అనార్కలి- “వారిని (సలీం) ప్రేమించకుండా ఉండలేను, నేను బ్రతకలేను...నన్ను చంపించి వేయండి” అని పరికింప జేశారు ముద్దుకృష్ణగారు.

పి. వి. రాజమన్నగారు బౌద్ధమత వాతావరణంతో “నాగుపాము” అనే చక్కటి కరుణరస ప్రాయమైన ఏకాంకికను చిత్రించారు.

నాగసుందరుడనే శిల్పిపాముకాటుతో మూర్ఛపోతాడు. “జయశ్రీ” అనే నాట్యగత్తె శిల్పిని రక్షించి తన ప్రాణాల్ని కోల్పోవడం, శిల్పి బ్రతికి తను కూడ మళ్ళీ మరణించడమే ఇందలి ప్రధానాంశం.

కొప్పరపు సుబ్బారావుగారు “చేసిన పాపం” అనే ఏకాంకికలో కూడా బౌద్ధమత వాతావరణంతో నిర్మించారు ఇందు సిద్ధార్థుని శాంతిమూర్తిగాను, తపశ్శాలిగాను చిత్రించారు. ఇందు మాయాదేవి తను చేసిన పాపం చెబితే పోవుననే ఉద్దేశంతో సిద్ధార్థునికి వివరిస్తుంది. “పాపం అని నీకు తోచిన కార్యాన్ని ఇకమీద చెయ్యకు” అని ప్రబోధిస్తాడు సిద్ధార్థుడు.

బుచ్చిబాబుగారు “రాయల కరుణ కృత్యం” అనే ఏకాంకికలో రాయల దయార్థ్ర హృదయాన్ని రాయలు ప్రేమించినటువంటి “స్వరూపిణి”ని.

పై పరిశీలనలోనికి అనేక ఏకాంకికలు వచ్చాయి. కొన్ని దేశభక్తిని బోధించినవైతే, మరికొన్ని ఒక సిద్ధాంతాన్ని ప్రబోధించడానికి రచించబడ్డాయి. వీటిలో ప్రదర్శనకు నోచుకున్నవి కొన్నే అయినప్పటికీ రచయితలు సాంఘిక ఏకాంకికల మాదిరిగానే వీటిని కూడా ఏదో ఒక ప్రయోజనం కోసం వ్రాస్తూనే ఉన్నారు.

—

తెలుగు శాఖ

ఆంధ్ర విశ్వవిద్యాలయం

వా లేద - 580 008.

తెలుగుమీద కన్నడభాషా ప్రభావం

-ఎ. హనుమంతప్ప

తెలుగు, కన్నడకు దగ్గర సంబంధముందని ఆటు చారిత్రకంగానూ, భాషాకటుంబ దృష్టితోనూ, పరిశోధనలు చాలా జరిగాయి. అంధ్రప్రదేశ్ పడమటి భాగాన కర్నాటక సరిహద్దు ఉంది. తెలుగువాళ్ళు కర్నాటక రాష్ట్రంతో సాంఘిక, సాంస్కృతిక రాజకీయ సంబంధాలు పూర్వం నుండే కలివున్నారు. శ్రీ కృష్ణదేవరాయలు మొ, రాజులు కర్నాటక ప్రాంతమూ తెలుగు భాషా ప్రాంతమైన మన రాష్ట్రంలో కొంత భాగమూ కలిపి ఏకంగానే పాలించారు అందువలన ఉభయ భాషల సమ్మేళనం జరగడానికి ముందునుండి క్లుప్తమీదరకు అవకాశముంది. ఖిగిలిన ప్రదేశాల్లోని వ్యవహారంకంటే కర్నాటక సరిహద్దు ప్రాంతాల్లో మట్లాడే భాష బిన్నంగా వుండి ఒకవైపు పత్రికలు, సినిమాల, రేడియోల కారణంగా ప్రాంతీయ మాండలిక భాష మారడానికి అవకాశమున్న పౌరుగు రాష్ట్ర భాషా పభావం అంత తొందరగా సోయేది కాదు.

భాషా సంపర్కం :

ప్రాచీన కాలం నుండి ఒక భాషకంటే ఎక్కువ భాషలు మాట్లాడేవాళ్ళలో వాళ్ళు మాట్లాడగల్గే అన్ని భాషా పూలు సమ్మేళితమై వుంటాయి మన రాష్ట్రానికి కన్నడ సరిహద్దు ప్రాంతాల్లో కన్నడం, తెలుగు భాషా మాట్లాడేవాళ్ళున్నారు. ఇక్కడ కొన్ని కులాలు

800 000

1. అనంతపురం, గణానిదుర్గం, పావగడ, పెన్నగొండ, మడకశిర, కదిరి, తిరునెల్వేలి, ఉరవీకొండ రాయదుర్గం మొ పరిసర ప్రాంతాలు

2. ఈ ప్రాంతాలు కర్నాటకలో ఉన్నప్పటికీ అరవై శాతంకంటే ఎక్కువమంది తెలుగు మాట్లాడతారు.

వారు (ఉదా: జంగమ, కురుజు హరిజన) యింట్లో మాత్రం కన్నడ మాట్లాడి, బయట తెలుగు మాట్లాడతారు. ఇలాంటి వ్యవహారాల ప్రభావం యితరులపై తప్పకుండా వుంటుంది. ఈ సహద్దు ప్రాంతాల్లో వుండేవాళ్ళు కన్నడ మాట్లాడడానికి రాకపోయినప్పటికీ కన్నడను అర్థం చేసుకునేవాళ్ళు సుమారు ఏ టై శాతం వున్నారు తమ మాతృభాష తెలుగే అయినప్పటికీ యిందుమించు యా టై శాతం మంది కన్నడ భాష మాట్లాడగలుగుతారు.

అంధ్ర, కర్నాటక రాష్ట్రాల్లోని సరిహద్దు జిల్లాలు

- అనంతపురం, చిత్తూరు, మహబూబ్ నగర్, గుంటూరు మన రాష్ట్రానికి సహద్దు జిల్లాలుగా గుల్బర్గా బీరగ్, బిజాపూ, రాయచూర్, పావగడ, బాదెమల్లి తురుమారు కోలు మొ. ప్రాంతాలు కర్నాటకకు సరిహద్దు పాంతాలుగా వున్నాయి. అగ్నేశ్చల్పరా ప్రాంతంలో వ్యవహరించే కన్నడకు, తుముకూరు ప్రాంతంలో వ్యవహరించే కన్నడకు మూడవలికంగా కొద్ది తేడా వుంటుంది అలాంటివన్న భిన్నాభిన్నంగా ఆయా మాండలిక భాషా ప్రభావం ఆయా ప్రాంతాలకొకటి సరిహద్దులుగా తెలుగు ప్రాంతాలపై వున్నాయి.

ఇంతవరకు జరిగిన పరిశోధన జరగాల్సింది :

కీ. శ్రీ. డా. చిలుకూరి నారాయణాచార్యులు ఆంధ్రపురం గ్రామ నామాల మీద కన్నడ భాషాప్రభావం గూర్చి పరిశోధన చేశారు.¹ కీ. శ్రీ. కల్లూరు నాగ భూషణరావుగారు రాయలసీమ మాండలికం - ఆంధ్రపురం ప్రాంతీయత మీద చేశారు. దానితో కన్నడ ప్రభావం గురించి కొంత చెప్పారు.² చేయాల్సింది యింకా చాలా వుంది. రాష్ట్రవ్యాప్తంగా విద్యారోధన అన్ని స్థాయిల్లోనూ వ్యవహార భాషలోనే జరగడానికి సమగ్ర అధునికాంధ్ర భాషా నిమిట నిర్మాణం, సమగ్ర ఆంధ్రభాషా వ్యాకరణం అవసరమవుతాయి. అంచేత ఆంధ్ర రాష్ట్రానికి పదిమంది భాగ సరిహద్దు ప్రాంతాల్లో కన్నడ భాషా ప్రభావం గూర్చి పరిశోధన సాగాల్సిన అవసరం వుంది.

సాధారణంగా సరిహద్దు ప్రాంతాల్లో బాగా వెనుక బడినతనం కనిపిస్తుంది. దీనికి కారణం రెండు రాష్ట్రాల ప్రభుత్వాలు సరిహద్దు ప్రాంతాల్లో ప్రాథమిక చదువు చదివే విద్యార్థుల్లో చైతన్యవంతం అంతగా కనిపించదు (స్కూలు పిల్లల్లో కూడా) ఎక్కువభాగం స్తబ్ధత వుంటుంది ఈ స్తబ్ధత పోగొట్టు దానికి భాషా సామాజిక చైతన్యం రావాల్సివుంది. భాషా సామాజిక చైతన్యం రావాలంటే విస్తృతమైన పరిశోధనలు సాగాలి.

ఈ వ్యాసకర్త ఆంధ్ర, కర్నాటక రాష్ట్ర సరిహద్దు ప్రాంతాల్లో పక్కటింది చేసిన సర్వేతో బయట పడ్డ విషయాలలో కొన్నిటిని మాత్రం ఈ వ్యాసంలో చూపడం జరిగింది. ఇక్కడి ప్రజల వ్యవహారంలో వినిపించే వివిధ రకాల పదరూపాలను చూద్దాం.

1. కొన్ని పదాల్లో వినిపించే విలక్షణ చార్పరణలు

1.1. తాలవ్యాచ్చులతో కలిసినపుడు చ, జలు తాలవ్యోచ్చారణంతోనూ, కంత్తాచ్చులతో కలిసినపుడు దంతమూలీయోచ్చారణంతోనూ వినిపించడం తెలుగులో సాధారణంగా వుంటే సరిహద్దు ప్రాంతాల్లో దంతమూలీయోచ్చారణతో వున్న తెలుగు పదాల్లోని చ, జలు తాలవ్యాచ్చులుగా వినిపిస్తాయి.

ఉదా : చదువు—చదువు/చలి-చెలి (సలి-సెలి అని కూడా వినిపిస్తుంది)

జలెడ—ః

1.2. శ/ల; ణ/న తో కూడిన రూపాలు :

ఉదా : హోళిగ/టలిగ హా —
అణ్ణ/అన్న

1.3. విలక్షణమైన వర్ణవ్యత్యయాలు :

ఉదా : గెల/గొల

ఎ/ఓల వినిమయం ఇక్కడ కన్నడ ప్రభావాన్ని శంకించడానికి వీలుంది. క. గొలె. తెలుగు-గెల

ఇలాగే రెడ్డి/రాడ్డి, రోకలి/ర్యాకలి, ఇసుక/ఉసికి/ ఉసుక లాంటి రూపాల్లోని వర్ణవ్యత్యయాలు కూడా కన్నడ నిర్మాణ ప్రభావం కావచ్చునా అని ఒక సందేహముంది.

1. చూ. ఆంధ్రభాషాచరిత్రము. మొ. సం. (1937) పుటలు. 864-865.

2. చూ. రాయలసీమ మాండలికం-ఆంధ్రపురం ప్రాంతీయత (1972) పుటలు 55-85.

2 వ్యాకరణాంశాల్లో కనిపించే కొన్ని విశేషాలు:

2.1. విభక్తి లోపం :

కన్నడలో సంస్కృత శబ్దాల చివర ఏ ప్రత్యయాలు చేర్చకుండా యథాతథంగా వాడతారు. తెలుగులో సంస్కృత పదాలు వాడేటప్పుడు సంస్కృత శబ్దాల చివర డు, ము, వులు చేర్చుకొని వాడడముంది. కానీ కన్నడ ప్రభావం వల్ల సరిహద్దు ప్రాంతాల్లో ఒక్కొక్కప్పుడు ఏ ప్రత్యయాలు చేర్చకుండానే వాడే పద్ధతి ఆరుదుగా వినిపిస్తుంది.

ఉదా : మజ్జిగన్న (మజ్జిగన్నం ఆనడానికి)

కూలిమత (కూలిమతం ఆనడానికి)

నీ సంబళ యెంత? (నీ సంబళమెంత)

సంబళం = జీతం.

2.2. విలక్షణ సంధి :-

ఒక్కొక్కప్పుడు ఒకే అర్థాన్నిచ్చే రెండు భాషల పదాల్ని కలిపి వ్యవహరించడముంది.

ఉదా :- నీయాకట్ట మేము షావుకార్లు కాదప్పా!

(నీమాదిరి మేము షావుకార్లు కాదనడానికి)

నీ ఆగ + అట్ట > నీ యాగట్ట > నీ యాకట్ట

కన్నడ. హాగె = వలె, మాదిరి

(హాగె > ఆగె > ఆగ)

తెలుగు. అట్టు = వలె, మాదిరి (అట్టు >)

నీ ఆగ + అట్ట > నీ ఆగ అట్ట > నీ ఆగట్ట >

నీ (య) ఆగట్ట

> యాట్టనీగ > నీయాకట్ట

కన్నడపదం ఆగె (హాగె) అన్నది, అట్ట (అట్టు) అనే తెలుగుపదంకలిసి 'నీయాకట్ట' రూపమేర్పడింది.

2.3. సంకర రూపాలు

కన్నడ నామ వాచకానికి తెలుగు విశేషణ పదం చేర్చి వ్యవహరించబడుతుంది.

ఉదా :- తెల్ల జిబ్బ (తెల్లమచ్చ)

క. చిబ్బ = ఒకవిధమైన చర్మరోగం, మచ్చ

తె. సిబ్బె/సిబ్బి ,, ,,

తెల్లదనంలో లాగా చ, జగామారదం అంతర్నిర్మాణంలోని అనునాసిక కారణమై వుండాలి.

2.4. విద్యర్థక రూపాలు :-

కన్నడలోని విద్యర్థక ప్రత్యయం 'ఇ' చేరిన కొన్ని తెలుగు క్రియాపదాల విద్యర్థక రూపాలు వినిపిస్తాయి.

ఉదా :- పిలీ, నడీ, కలీ (పిలుచు నడచు. కలుసు) అవమనికి

అతన్ని పిలీ (అతన్ని పిలుచు)

(కన్నడ క్రియాపదాలు విద్యర్థకంలో ఈ విధంగా వున్నాయి. ఉదా. మాడి, హాగి మొదలైనవి.)

2.5. కితార్థం :-

క. అంతె. త > ట

తె. అంట > అంట > అట

చేస్తాడంట > చేస్తాడట > చేస్తాట్ట

2.6. కన్నడ దాతువులకు తెలుగు క్రియంలో వచ్చే అనుబంధ ప్రత్యయాలు చేర్చి వాడడం.

ఉదా: ముక్కిళించు (పుక్కిళించు)

కన్నడ దాతువు ముక్కుళి; క్రియ—ముక్కిళించు. తెలుగు—ఇంచు. ఉదేవిధంగా చిముకురించు. (కన్నడ దాతువు 'చిముక్'కు తెలుగు అనుబంధ ప్రత్యయం 'ఇంచు' చేరింది)

27. తెలుగులో 'మనం' వాడే చోట్ల ఈ ప్రాంతాల్లో 'మేము' వాడవచ్చును.¹

మనం పోదాం (inclusive)

మేం పోదాం (exclusive)

క. నావు inclusive
exclusive

3. పదబంధాలు

సరిహద్దు ప్రాంతాల్లోని ప్రజలు వాడుకలో ఈ విధమైన పదబంధాలు వినిపిస్తాయి. ఒక కన్నడ పదానికి ఒక తెలుగుపదం చేర్చి వ్యవహరించడముంది.

ఉదా: బెంకి పెట్టి (క. బెంకి = అగ్గి; పెట్టిగె = పెట్టి)

కబ్బిట్టెట్టి (క. కబ్బిణ = ఇనుము)

4. పదక్రమం

సమాస రూపాల్లో కన్నడ నిర్మాణ ప్రభావం కనిపించే చోట్లు వున్నాయి.

ఉదా: తల్లిదండ్రులు, అమ్మా నాన్న (తె)

తండెతాయి, అప్పా ఆమ్మ (క.)

అమ్మా నాన్న అని వ్యవహరించినపుడు పదక్రమంలో తెలుగు నిర్మాణమే వుంది. అప్పా ఆమ్మ అని వ్యవహరించినపుడు మాత్రం పదక్రమంలో కన్నడ నిర్మాణం వుంది. ఎంచేతంటే అప్ప అనేపదం కన్నడ ప్రభావం చేత వచ్చింది కాబట్టి.

5. కొన్ని విలక్షణ పదరూపాలు

1 అగత్యంగా : క. అగత్య. 'తప్పకుండా' నేను శుక్రవారం నాడగ్యంగా వస్తాను. 'నేను శుక్ర

వారంనాడు తప్పకుండా వస్తాను' (తెలుగులో గత్యమంటే ఆవసరం అనే అర్థం వుంది.)

2. అరటవ : క. అరకె. 'జీర్ణము'. నాకన్నం అరకువ కాలెదు. నాకన్నం అరగలేదనికూడా వ్యవహారంలో వుంది. (తె. అరక్కపోవడం.)

3. అరడం : క. అసడె. 'ఆటంకం' ఈ పొద్దు పూరికి పోదామంటే అన్నీ అసడాలే.

4. కుణు : క. కుణి. 'నాట్యంచేయు'

వాడుబలే కుడుస్తాడు. బయల్పాటకంలో లయబద్ధంగా అడుగులు తొక్కడం ఒక పద్ధతి వింది (పాటకను గుణంగా). ఆ అడుగులు తొక్కడాన్ని 'కుణనడం' (కుణిసిడి) అంటారు. ఆ నాటకాలలోని మాటలు పాటలు నేర్చుకొని బయల్పాటకం చేస్తుంటారు.

ఆమెబలేకుణుస్తుంది - ఆమెబలేనాట్యం చేస్తుంది

5. కెమ్మ : క. కెమ్మ. 'దగ్గ'. కిర్నాలి కయి నాక్కెమ్మెస్తావుంది. (కిర్నాలికం = చిలునాలుక). ఇక్కడ చరానికి బదులుగా కకారం వుండడం కన్నడ ప్రభావాన్ని సూచిస్తుంది.

6. గుడిసిలి :- క. గుడిశలు, 'గుడిసె'. గుడిసె అని కాకుండా యిక్కడి వ్యవహారంలో గుడిసిలి అని వుండడం విశేషం.

7. గుడుగు :- క. గుడుగు, 'ఉరుము'. మోదాలు గుడుగుతా వుండాయి. (క. మోములు = మేములు)

8. చటం :- క. చట, 'అలవాటు'. ఏదైనా ఒక దానికి అలవాటుపడితే అదిలేకుండాపోవడాన్ని 'చటం' అంటారు. శటం అనికూడా వ్యవహారంలో వుంది.

1. డిన్ని డా. ఆర్మీ. యస్. సుందరంగారు కూడా గుర్తించారు. చూ. 'కొలారు తెలుగు రూప నిర్మాణం' భాష — జానపదం, సదస్సు వ్యాసాల సంకలనం. (మార్చి, 1980).

9. చెండు :- క. చెండు, 'బంతి', ఇక్కడ బంతిని చెండు అంటారు.

10. దుడిసేపెట్టు :- క. దుడి, 'పనిచేసే పెట్టు'. ఈ ఎద్దులు మాకిబాగా దుడిసిపెట్టినాయి.

11. బేతు :- క. బేతు. 'కావాలి'. నాకదేబేతు— నాకావస్తువే కావాలి— అని అర్థం.

క. బేద = వద్దు. కాని నాకు బేతులేదు అనడం కూడా యిక్కడి వ్యవహార విశేషం. నాకుబేతులేదు— అంటే నాకువద్దు అని.

12. మెయ్/మయ్/పయ్ :- క. మెయ్. 'శరీరం'

మెయ్/పయ్ తిక్కమ్మా. 'వీపురుద్దమ్మా' ఇక్కడ తిక్కు అనేపదం కూడా కన్నడ పదమే (తిక్కు = రద్దు)

13. సుగ్గి :- క. సుగ్గి 'ఒకకాలం' (Season) చెనిక్కాయ సుగ్గి 'మేరుశనక్కాయలు పండేకాలం'.

14. సోలు :- క. సోలు. 'ఓడిపోవు'. వాడు పందెంలో సోలిపోయినాడు.

15. సుళ్ళు :- క. సుళ్ళు. 'అవద్దం' వీడుబలే సుళ్ళునాయలు—అంటే ఎక్కువ అబద్ధాలు చెప్పేవాడని అర్థం.

6. కొన్ని ఆసక్తికరమైన అంశాలు

6. 1. సరిహద్దు ప్రాంతాలనండి దూరంగాపోయే

కొద్దీ కన్నడ ప్రభావం తగ్గుతూ వస్తుంది. ఉదాహరణగా నికి సంబంధం అనే కన్నడపదం ఉరవకొండ (అనంత పురంజిల్లా) ప్రాంతంలో ఎక్కువగా వినిపిస్తుండగా, అనంతపురం జిల్లాలోనే అనంతపురం నుండి గుత్తికి పోయేమార్గంలో ఇది వినిపించదు. (సంబంధం-జీతం)

6.2. గ్రామ నామాల సింగనమర, కొడిగనహళ్ళి (హళ్ళి = పల్లి) మడకళిర, పెరకడపాడు (హన కరహళ్ళి, యిలాంటి గ్రామనామాల మీదనూ.

6.2.1. బరికెలే పోతున్నాడు [(వట్టి చేతులతో పోతున్నాడు) క్త చగా మరని రూపం] లాంటి రాయదుర్గం వ్యవహారాల నాధారంగానూ ఈ ప్రాంతం తెలుగులో కంపించే కన్నడ అంశాల్ని కేవలం పద దశకు చెందింది అనడం కంటే అంతకంటే శాస్త్రీయంగా కన్నడ నిర్మాణ ప్రభావం structural pressure) అని ఊహించడం సమంజసంగా కనిపిస్తుంది.

6.3. కన్నడ జాతీయాలు, సామెతలు, పొడుపు కథలు వీటి ప్రభావం కూడా ఈ ప్రాంతంలోని ussage మీద వుండడం ఆసక్తికరమైన విషయం. ఇక్కడ తత్వగేయాలు¹. కూడా కన్నడలో విపరీతంగా పాడుకోవడాన్ని చూస్తే ఈ ప్రాంతాల్లో కన్నడ ప్రభావం ఎంత వుందో మనం ఊహించవచ్చు

శ్రీ కృష్ణదేవరాయ విశ్వవిద్యాలయం
అనంతపురం—8.

1. మచ్చుకు ఒక కన్నడ తత్వగేయానికి చూ. ఎ. హనుమప్ప 'తత్వగేయాలు — బ్రహ్మసారం' స్రవంతి (జనవరి '82) పు. 17.

సుమతీ శతకము, రహీమ్ సత్ సయూ- తులనాత్మక పరిశీలన

—శ్రీహరి రామం ఎం. ఏ.

సాహిత్యం సమాజాన్ని ప్రతిబింబింపజేసే దర్పణమే కాదు, దాన్ని సముచిత పంథాన నడిపించే పకాళ స్తంభం కూడ. ఫిబోగ్రాఫర్ వలె కేవలం సమాజపు యధార్థ చిత్రాన్ని తీయగానే రచయిత బాధ్యత తీరిపోదు. సుందర సమాజం ఎలా ఉండాలో తెల్పవలసిన అవసరం కూడా రచయిత కెంతో ఉంది. కేవలం నీతి కావ్యరచన ద్వారా రచయిత ఈ లక్ష్యాన్ని సాధించగలుగాడు. కనుకనే పాశ్చాత్య విద్వాంసులు 'నీతి'ని కావ్యం యొక్క ముఖ్యమని ఎలుగెతిచారు.

'The theme of Poetry is moral order'

'జీయ' దాతు జనితమైన 'నీతి' శబ్దమునకు 'ముందుకు వెడలుట' అన్న అర్థము గలదు. సదా ప్రగతిని కాంక్షించే మానవ జీవితంలో 'నీతి' కెంతో ప్రాముఖ్యత గలదు. సమస్త మానవజాతి నీతి నాధారం చేసుకుని ప్రగతి మార్గాన పరుగిడుతోంది. కనుకనే ప్రసిద్ధ నీతి శాస్త్రమైన 'శుక్రనీతి సారం'లో "ప్రాణుల తొలిక వికాసానికి భోజనమేరీతి అవసరమే, అట్లే లోకవ్యవహారానికి నీతి అవశ్యకము"ని నొక్కివక్కాణించబడింది. అందుకే ఆంగ్ల మహాకవి వర్డ్స్ వర్త్ ప్రతి కవిని నీతి శాస్త్రాధిపతిగా గుర్తించారు.

"Every great Poet is a teacher I wish to be considered as a teacher or as nothing at all."

అనాది నుండి భారతావని నీతి ప్రధాన దేశముగా ప్రసిద్ధి కెక్కింది. భారతీయ కవులు విశ్వవిఖ్యాత కవులైనా ఆదర్శ సమాజ ప్రేమికులు, మార్గదర్శకులు కూడ. కనుకనే వారి గ్రంథాలతో నీతి అత్యంత ప్రాముఖ్యత వహించింది ఇట్టి నీతి కావ్యాలలో హిందీ సాహిత్యంలోని రహీమ్ సత్ సయూ, తెలుగు సాహిత్యంలోని సుమతీ శతకం అత్యంత ప్రసిద్ధ గ్రంథాలు.

16వ శతాబ్దికి చెందిన అబ్దుల్ రహీమ్ ఖాన్ ఖానా అదే కవి ప్రసిద్ధ కృతి 'రహీమ్ సత్ సయూ'. 'సుమతీ శతకం' బద్దెనా మాయుని ప్రణీతమని విద్వాంసుల విశ్వాసము. రెండు గ్రంథాలలోనూ తెల్పబడిన నీతి సూత్రాలు సర్వకాల సర్వాస్థల యందూ ఆచరణ యోగ్యము.

రహీం హిందీ సాహిత్యంలోని 'భక్తి కాలపు' కవి. ఇతను 1618 వి॥ సం॥ న జన్మించాడు. రహీం భక్తుడు, దాత, భూమి, యోగ్య సేనానియే గాక వివిధ భాషా కోవిదుడు. ప్రకాండ పండితుడు, ఆక్సరు ఆస్థానంలోని నవరత్నాలలో ఒకనిగా వాసికెక్కుట ఇతని యోగ్యతకు, గొప్పతనమునకు తార్కాణము. రహీము సాహిత్య మంతయూ లభ్యము కాకున్ననూ రహీమ్

సతసయ్యా, రహీమ్ దోహవలీ, రహీమ్ చంద్రికా, రహీమ్ విలాన్ కృతులుగా పరిగణింప బడుతున్నది. సుమతీ శతకకారునిగా భావింప బడుతున్న బద్దెన కాకతి సామాజ్య రుద్రమదేవికి సామంతుడు. ఇతడు కృష్ణా జిల్లాలోని చిన్న మండలానికి ఆధిపతి. బద్దెన నీతి శాస్త్ర గ్రంథమనే పేరుతో 150 వద్యాలలో 'రాజు నీతి'ని వర్ణించారు. ఇది ప్రతాప రుద్రుని సంస్కృత 'నీతిసార'మనే గ్రంథానికి తెలుగు రూపాంతరమని కొందరి విద్వాంసుల ఉవాచ. 'సుమతీ' మకుటముతో వ్రాసిన సుమతీ శతకము బద్దెన ప్రసిద్ధగ్రంథం.

ఇరువురూ సుప్రసిద్ధ నీతి కోవిదులు అత్యుత్తమ సూక్తి నిధులు. ఇరువురి గ్రంథాలలో ఉత్తమ నీతి కావ్యలక్షణాలు ప్రస్తుత మౌతాయి నీతి గ్రంథాలలో ఏదేని నీతికిగానీ, ఉపదేశానికిగాని ప్రామాణ్యత నివ్వాలి. నీతి కావ్యాల భాష ప్రవాహ పూర్ణమై, సరళమై ఉండాలి. అభివక్తీకరణలో స్పష్టత ఉండాలి. ఇతరులను ప్రభావితం చేయడానికి సుందరమైన దృష్టాంతాల నివ్వాలి. ఈ రెండు గ్రంథాలలోనూ ఈ నీతి కావ్య లక్షణాలు అతి సుందరంగా సమావృతమైనాయి.

మానవుడు సంఘజీవి. పరిసరాల ప్రభావంచే అతని వ్యక్తిత్వం వికసిస్తుంది. సజ్జన సాంగత్యంచే దుర్జనుడు సజ్జనుడౌతాడు. దుస్సంగతిచే సజ్జనుడు దుర్జనుడవుతాడు. ఆరటి ఆకు, రేగి ముల్లాల దృష్టాంతంలో రహీము ఈ భావాన్ని ఇలా వివరించాడు.

“కహు రహీం కై సే ని బై, బేర్ కేర్ కురు సింగ్.
వేడోలత్ రన్ ఆవునే, ఉన్ కే పాటత్ రంగ్॥”

[ఆరటి ఆకు, రేగిముల్లాల సాంగత్యం అసంభవం. ఇందులో ఏది (గాలికి) ఊగినా, అకు శరీరమే గాయ పడుతుంది.]

“నల్లి సాంగత్యంచే మందానికి దెబ్బలు తగిలినట్లు దుర్జన సంగతిచే మనిషికి కీడుకలుగుతుంద”ని బద్దెన సుమతీ శతకంలో స్పష్టీకరించారు.

“కొంచెపు నీరు సంగతిచే

నంచితముగ గీడు వచ్చు. నదియెట్లున్నన్.

కించుత్తునల్లి కుట్టిన

మంచమునకు పెట్టువచ్చు. మహిలో సుమతీ!”

దుస్సంగతిచే సుజనులు కుజనులుగా పరిగణింప బడతారు. కల్లు అమ్మే స్త్రీ పాలమ్మసాగినా ప్రజలు విశ్వసించరు.

“రహీమున్ నీచన్ సింగ్ బసి, లగత్ కలంక్

నకాహి;

దూద్ కలారిన్ హాథ్ లఖి, సబ్ సమురుత్ మద్

తాహి”

[నీచుం సాంగత్యంలో ఉంటే ఎందుకు కళంకము కలుగదు? (కలుగునని అర్థము). కల్లు అమ్మేస్త్రీ చేతిలోపాలను చూసినా ప్రజలు దానిని కల్లు అనే అనుకుంటారు].

‘నీతి సాంగత్యంచేపాలు తమ రుచిని కోల్పోతాయ’ని బద్దెన ఇలా వివరిస్తున్నారు.

‘పాలను కలిసిన జుమును

బాల విధంబుననే యుండు. బరికింపంగా

బాల చవి చెఱుచు గావున

బారిసుడగు వానిపొందు. వలదుర సుమతీ!’

ఇరువురు సూక్తికారులూ మూర్ఖుల మనస్తత్వానికి దర్పణంపట్టారు. ‘శతవిధాల యత్నించినా దుష్టుని లేక మూర్ఖుని చెడు గుణం చెరవలేమ’ని రహీం దృఢ విశ్వాసం.

“రహీమున్ లాత్ భలీంకో, అగునీ అగున్ న జాయ్.

రాగ్ సుసత్ పయ్ పియత్ హా, సొంవ్ సహజ్

ధరి తాయ్॥”

[లక్ష ప్రయత్నాలు చేసినా కుజుల దుర్గుణాలు మాన్యలేము. సంగీతానికి ఆకర్షింపబడి, పాలు త్రాగినా పాము తన సహజ గుణాన్ని (విషము కుక్కటం) వదలదు.]

“కనకపు సింహాసనాన్ని అధిష్టించినా, శునకము తన గుణాన్ని విడజాలదం” టూ బద్దెన మూర్ఖ స్వభావాన్ని విశదీకరించారు.

‘కనకపు సింహాసనమున
శునకము కూర్చుండబెట్టి, శుభలగ్నమునం
దొనరగ బట్టము గట్టిన
వెనకటి గుణమేల మాను (వినరా సుమతీ)’

అందుకే “ఉత్తమ గుణములు నీచునకు రావ”ని బద్దెన నొక్క వక్కాణించారు.

“ఉత్తమ గుణములు నీచున
కెత్తెర గున గలుగనేర్చు. నెరయెడలందా
నెత్తిచ్చి కరిగి పోసిన
నితడి బంగారమగునె. యిలలో సుమతీ!

ఈ జగతికి మూలంధనం. ధనం వల్ల మానవుని కీర్తి పెరుగుతుంది. అన్నిచోట్లా ధనవంతుడు వేనోళ్ళ కీర్తింప బడతాడు. ధనమున్నంత సేపూ శత్రువులు కూడా మిత్రులుగా ఉంటారు. ఇదే భావాన్ని రహిమ్ ఇలా వ్యక్తం చేస్తున్నారు.

“జబ్ లిగి విత్తన అవునే, తబ్ లిగి మిత్తనకోయీ!
రహిమన్ అంబుజ అంబు జిబ్, రవి నాహిన్ హిత్ హాయ్॥”

[మనిషి వద్ద ధనము లేకున్నా, అతని కెవరూ మిత్రులుకాదు. నీటిలో ఉన్న కమలం సూర్యకిరణాలకు వికసిస్తుంది నీటినివిడిచిన కమలం అదేకిరణానికి వాడిపోతుంది].

సుమతీ శతకంలో కూడ దనమహిమను తెలిపే పద్యాలు ఎన్నో కనిపిస్తాయి “బంధువులందరూ మన

ధనముతో బంధుత్వం కలుపుతార”ని బద్దెన చాటుతున్నారు

“ఎప్పుడు సంపద కలిగిన
ఎప్పుడు బంధువులు వత్తు రది యెట్లన్నన్!
తెప్పలుగ చెరువు నిండిన
కప్పలు పడివేలు జేరు! గదరా సుమతీ!”

“దనమాళింబి మననాశ్రయించు బంధువుల మనస్తత్వాన్ని గురించి బద్దెన ఇలా అంటున్నారు.

“చుట్టములు గాని వారలు
చుట్టములము నీకటించు! సొంపుదలిర్పన్
నెట్టుకొని యాశ్రయింతురు
గట్టిగ ద్రవ్యంబులుగ! గదరా సుమతీ!”

కలిసి వచ్చిన దినాలలో కళకళలాడినట్లు, కలిసి రాని రోజుల్లో మానవుడు వెలవెలపోక తప్పదు. కష్ట దినాలలో గడ్డి పరక కూడ నాగుపాము రూపు ధరిస్తుంది. మిత్రులందరూ శత్రువులౌతారు. “కష్టకాలం వల్ల మన శత్రువులెవరో, మిత్రులెవరో స్పష్టమౌతుంద”న్న నమ్మకంతో రహిం కష్టాల నాహ్వానిస్తున్నారు

“రహిమన్ విపదాహూ భరీ, జోథోరేదిన్ హోయ్ హిత్ అన్ హిత్ యాజగత్ మే, జానివరత్ సబ్ కోయ్.”

(కొన్ని దినాలైనా సరే, కష్టకాలమేమంచిది. కష్ట దినాల వల్ల హితులు, అహితులు ఎవరో స్పష్టంగా తెలుస్తుంది. ఆపదలలో కూడ ఆదుకున్నవాడే నిజమైన హితుడు).

“కలిసి వచ్చిననాడు కాననంలో ఉన్నా, అన్నీ అమరుతాయి. కష్టదినాలలో కనకపు సింహాసన పుటి ప్పించినా వ్యర్థమే” అని బద్దెన అభిప్రాయము.

“పెట్టిన దినములలోపల
నట్టడవులకైన వచ్చు! నానార్థములున్
పెట్టని దినముల గనకవు
గద్దెక్కిననేమిలేదు! గదరా సుమతీ!”

సత్యభాషణము మనిషికి విభూషణము. మాటకు
ప్రాణము సత్యము. ఈ భావాన్ని ఇలా వ్యక్తం చేస్తు
న్నారు.

మాటకు ప్రాణము సత్యము
కోటకు ప్రాణము సుభట! కోటి ధరిత్రిన్.
చోటికి ప్రాణము మానము
చీటికి ప్రాణము వ్రాచు! సిద్ధము సుమతీ!”

కానీ రహింసలోని ఈ భావ వక్తీకరణలో తొక్కం
కనిపిస్తోంది. సత్య భాషణవల్ల ఇహంలో కార్య సాధన
జరగదు. ఆసత్య వచనము వల్ల పరంలో స్వర్గ ప్రాప్తి
కలుగదు.

ఆఫ్ రహిమ్ మస్కిల్ పడి, గాఢే చోటకామ్!
సాంచే సోతో జగ్ నహీ, ఝూతే, మిలై నరామ్!”
(సత్యవచనము వలన, ఆసత్య వచనము వలన
కష్టమే. నిజాయితీగా ఉండి, నిజం పలుకుతుంటే
ప్రపంచంలో జీవించలేము. అబద్ధం పలికితే ముక్తి
లభించదు).

పరోపకారం మానవుని ఉత్తమ గుణము, పరోప
కారి, నిస్వార్థి జన్మధన్యమైనది. “పరులకుపలకరించని
విశాల సాగరముకన్నా పథికుల దాహము తీర్చుకుంటు
నీరు మిన్న” అని రహిమ్ తన భావాన్ని ఇలా
వ్యక్తం చేస్తున్నారు.

“ధని రహిమ్ జలపంక్ కో, లఘు జియపియత్

అమాయ్!

ఉదధి బదాయీ కౌన్ హై, జగత్ పియా సోజాయ్!”

(అల్ప ప్రాణులకైనా దప్పికతీర్చి, తృప్తినిచ్చే
గుంటనీరు ధన్యమైనది. జగతి దాహాన్ని తీర్చలేని
సాగర వైశాల్యము వల్ల ఎవరికి లాభము?)

అవకారికైనా ఉపకారము చేయాలన్న గొప్పనీనిని
సుమతీ తకకారుడు వర్ణిస్తున్నాడు.

“ఉపకారికి నపకారము
విపరీతము కాదు సేయ! విపరింపంగా
అవకారికి సుపకారము
నెపమెన్నక సేయువాడు! నేర్పరి సుమతీ!

ఏపనైనా పరిపక్వ స్థితిలోనే సవలమౌతుంది.
శుందరపాటువల్ల పనులు జరుగవు సరికదా చెడిపోయే
అవకాశముకూడా ఉంది ఇదే భావాన్ని రహిమ్ ఇలా
వ్యక్తం చేస్తున్నారు.

“సమయ్ పాయ్ ఫర్ హాత్ హై, సమయ్ పాయ్
ఝురిసదార హేనహి ఏక్ సీ, కా రహిమ్ పఖితాత్”

[తగిన కాలములోనే చెట్లకుపూలు పూస్తాయి.
కాయలు కాస్తాయి ఆకురాలు కాలంలోనే ఆకులు రాల
తాయి. ఇదేవిధంగా అందరినీతి ఎల్లప్పుడు ఒకటిగా
ఉండదు]

‘ఁదా, సమయానికి ముందే పనులు నెర
వేరవ’ని బద్దైన అంటున్నారు.

“తడవోర్చక, యొడలోర్చక
కడువేగంబడిచి పడిన! కార్యంబగునే
తడవోర్చిన యొడలోర్చిన
జెడిపోయిన కార్యమెల్ల! జేకురుసుమతీ!”.

ఏ ప్రాణికైనా తన స్థానము అత్యంత శక్తివంత
మైనది. స్వస్థానం వదలి అన్యత్రా సుఖాన్ని ఆశించే
వారు నిందలకు గురవుతారు. అప్పుడు అతనిమిత్రులు
కూడా శత్రువులవుతారు. ఇదేభావాన్ని రహిమ్ ఇలా
వ్యక్తం చేస్తున్నారు.

“మెహమాన్ లహిదేసు ఆ, మెన్ పర్థల్ బెర్.
తోం రహిం జగ్ జానియే, ఘదే ఆపునే తార్”

[ప్రపంచంలో స్వస్థానం వదలిన ప్రాణుల బ్రతుకు దుర్భరము. ఉదాహరణకు, నీటిని వదలిన చేప భూమిమీద పడగానే మరణిస్తుంది. అదేవిధంగా మామూలుసం లో మోదుగుచెట్టు అత్యంత ప్రమాదమవుతుంది]

“నీటిలో నివసించే కమలానికి సూర్యకిరణాలు మిత్రులు. నీటిని బాసిన కమలానికి ఆవేకిరణాలు శత్రువులౌతాయంటూ బద్దెన ఇదేభావాన్ని ఇలా వ్యక్తం చేస్తున్నారు.

“కమలములు నీటిబాసిన

కమలాపుని రశ్మిసోకి! కమిలిన భంగిన్

తమతమ నెలపులు తప్పిన

తమవారే శత్రులగుట! తథ్యముసుమతీ!”

ఈ విధముగా నీటి గంధక రలిద్దరూ ప్రతి పాద్య విషయాన్ని అత్యంత సరళమైన, సుబోధమైనభాషలో వ్యక్తం చేశారు. అత్యంత సామాన్యమైన, సర్వజన గ్రాహ్యమైన ఉదాహరణలతో ఇద్దరూ తమఉప

దేశాన్ని పామర జనరంజక మొనర్చారు. ఇద్దరిభాష సరళము, స్వాభావికము, ప్రవాహపూర్ణము కను నే ఈ పద్యాలను సామాన్యపాఠకుడునైతము అతిశయి చేసికొని, కంఠస్థం చేయగలడు.

రహీము తన సత్సయ్యాని దోహాలలో వ్రాస్తే బద్దెన తన శతకాన్ని కందపద్యాల్లో రచించాడు. హిందీ సత్సయ్యా వాఙ్మయంలో రహీమ్ సత్సయ్యా సముచిత స్థానాన్ని అలంకరిస్తే, తెలుగుశతక సాహిత్యంలో “సుమతీశతకం సముచితస్థానాన్ని ఆక్రమించుకొంది. ఇరువురి ఉపదేశాలు. నీటివనాలూ అత్యున్నతమైనవీ, అపూర్వమైనవీ అనడం అతిశయోక్తి కాదు. సుమతీశతకంలోని రెండుపద్యాలైనా కంఠస్థంకాని ఆంధ్రుడు కాగడావెలుగులోనైనా కానరాడు. నేటికీ హిందీప్రాంతాలలో రహీము దోహాలను అనేక విషయాలకు ఉదాహరణలుగా వాడుతుంటారు. కనుకనే ఇద్దరు కవులూ ఇంతటికిరిని అర్జించుకోగలిగారు. ఇంతెందుకు, సుమతీశతకం, రహీము సత్సయ్యా, తమతమ భాషలరత్నాలేకాదు, విశ్వనీతి సాహిత్యాన్నికూడా గర్వింపజేయగల ఉత్తమనీతి గ్రంథాలనడం సత్యదూరము కాదు.

హిందీలెక్కరర్

మధుమలంచ దిగ్గి కాలేజి

షక్కర్ నగర్. 508180

నిజామాబాద్ జిల్లా.

తెలుగు నవలల్లో నూతన ప్రయోగాలు

-కె. వి. యన్. రాఘవన్

ఈనాటి తెలుగు నవలవయస్సు నూటపదేళ్లు. ఈపదకొండు దశాబ్దాలకాలంలో తెలుగునవల వాసి లోను, రాసిలోను చెప్పుకోదగిన దశను చేరిందనిచెప్ప వచ్చు. కేవలం విషయవివరణమే ప్రధానాంశమైన రాజశేఖరచరిత్రనుంచి ఈనాటి చివుకుల పురుషోత్తం నవలలవరకు పరిశీలిస్తే తెలుగునవల చిత్రవిచిత్ర రూపాలతో దర్శనమిస్తుంది.

ఏ రచనైనా ప్రధానంగా రెండు అంశాలపైన ఆధారపడి ఉంటుంది. ఒకటి వస్తువు, రెండవది రూపము. ఈవస్తువునే ఈనాడు ఇతివృత్తమని, Content అని, plot అని వ్యవహరిస్తున్నారు. ఈరూపాన్ని From అని, శిల్పమని సంవిధానమని, కథాకథనమని వ్యవహరిస్తున్నారు. ప్రతివస్తువు ఏదో ఒకరూపం ద్వారా వ్యక్తీకరింపబడుతుంది. ఉదాహరణకు లోకంలో ఒక సంఘటన జరిగింది దాన్ని యథాతథంగా చెప్పితే అది వాట్టి 'వార్త' అవుతుంది. ఆధునిక పరిభాషలోచెప్పితే Journalistic from అవుతుంది అదేవస్తువు ప్రతిభావంతుడిద్వారా, అతని యొక్క అనుభవాలకు, అనుభూతులకు, మానవజీవితం లోని నిత్యసత్యాలైన ఆనంతవిషయాలకు జోడించు కొని అభివ్యక్తీకరింప బడినపుడు అది గొప్పనవల గానో, కావ్యంగానో వ్యవహరింప బడుతుంది. ఇక్కడ ఆ వస్తువు దరించినరూపం విలక్షణంగా ఉంటుంది. తత్సూర్యం ఆవస్తువులోలేని బిగువు, సౌందర్యం విశ్వ జననలక్షణం రూపంలో బింబింపబడినపుడు చోటుచేసు కుంటాయి. అంటే వస్తువుయొక్క ప్రయోజనంరూపం ద్వారా సిద్ధిస్తుంది. ఒకేవస్తువు కాని, లేక విభిన్నవస్తు

వులు కాని రచయితయొక్క ప్రతిభ, వ్యుత్పత్తి, సంస్కారం, గాఢానుభూతుల ప్రభావంతో విభిన్న కళాత్మక రూపాలను ధరిస్తాయి. దీనికి సంస్కృత నాటకాలను ఉదాహరణంగా గ్రహించవచ్చు అంటే రూపం రచయితయొక్క, దర్శనంమీద, ప్రతిభా పరిణామీద ఆధారపడి ఉంటుంది. దేవాలయ నిర్మాణ మెటువంటిదో కావ్యము, లేక నవలానిర్మాణము అటువంటిదే. దేవాలయంలో స్వామి కేంద్ర బిందువు. ఆస్వామియొక్క లీలలను, మహిమలను వ్యాఖ్యానిస్తూ నానావిధ శిల్పసంవిధానాత్మకంగా, ఉంటుంది, దేవా లయం. కావ్యము, లేక నవలకూడ అంతే. పరిపుష్టమైన శిల్పనిర్మాణ సౌందర్యంతో కూడినరచనలో కేంద్రబిందువైన రచయిత దర్శనానికి ఉన్నతంగా సంఘటనలు, పాత్రలు, వర్ణనలు, సమస్తమూ నిర్మింపబడి ఉంటాయి.

తెలుగునవలల్లో నూతన ప్రయోగాలను పరిశీలించే ముందు ఒక విషయం గమనించవలసిఉంది. తెలుగు నవలకు ఎవరూ ఇంతవరకు లక్షణనిర్దేశం చేయలేదు. 1893లో చింతామణి పత్రిక నవలలపొటి నిర్వహిస్తూ కొన్ని నిబంధనలను ప్రకటించింది. అవితప్ప మరె వ్వరూ నవలకు వస్తువిధి, నిర్మాణమిది అని నిర్ణయం చేయలేదు. ఆవిధంగా లక్షణనిర్దేశం జరిగింది. అదొక సంప్రదాయంగా ఉన్నపుడు, ఆసంప్రదాయాన్ని భేదించో లేక ఆసంప్రదాయ పరిధిలోనే అంతవరకు వచ్చిన రూపాలను క్రొత్తరూపాన్ని సంతరించుకున్న పుడు దాన్ని నూత్నప్రయోగంగా చెప్పవచ్చు. కానీ ఇక్కడ తెలుగునవలల్లో ఉన్న అంశాలలోని అను

స్థూతిని సంప్రదాయంగా భావించి నూత్నపయోగాలను పరిశీలించవలసి ఉంది. తెలుగునవలలను రూపం దృష్ట్యా పరిశీలిస్తే స్థూలంగా ఈ క్రిందిరూపాలు కనబడుతాయి.

- (1) రచయిత నేరుగా కథచెప్పడం
- (2) రచయిత నేరుగాకథచెపుతూ మధ్యమధ్యలో పాత్రలద్వారా కథనడపడం.
- (3) పాత్రలద్వారానే కథనడపడం
- (4) సంఘటనాత్మకంగాకథనడపడం
- (5) ఉపన్యాసపూర్వకంగా-డైరీలరూపంగా ఉత్తరాల రూపంగా కథనడపడం.
- (6) చైతన్య స్రవంతి లక్షణం.
- (7) ఆత్మశయరీతి కథనడపడం.
- (8) కావ్యము-రూపకలక్షణాలను అన్వయించి కథనడపడం.

(దాదాపుగా ప్రైవేటుల నన్నింటిని ఐతిహాసిక నవలల్లో చూడవచ్చు)

తెలుగునవలకు ప్రథమరూపమైన “రాజశేఖర చరిత్ర” కన్నా కొంతవిలక్షణతను సంతరించుకున్న నవల “రామచంద్రవిజయం”. స్థూలంగా రెండూ ఒకే రూపాన్ని ఆశ్రయించి ఉన్నా సూక్ష్మంగా పరిశీలిస్తే ‘రామచంద్రవిజయం’ కథానిర్మాణంలో సంవిధానాత్మకత కనపడుతుంది రామచంద్రవిజయం తరువాత వచ్చిన కర్పూరమంజరి నవలా నిర్మాణంలో కథాకథనంగా, పాత్ర నిర్మాణంగా మార్పుకనబడుతుంది. భాషలో వచ్చిన మార్పు కూడ విశేషమే.

ప్రప్రథమంగా వస్తువులోను రూపంలోను అంత వరకూలేని విలక్షణతను సాధించుకొన్న నవల ఉన్నవ “మాలపల్లి” నవలలో సంపూర్ణ మానవజీవితాన్ని,

సమగ్ర మానవ సమాజాన్ని చిత్రీకరించడం వల్ల నవల స్థాయి సామాన్య దశనుదాటి దేశకాలాల ఎల్లలను ట్రేంచుకొని ఐతిహాసిక స్థాయికి ఎదిగింది.

ఇతిహాసం పూర్ణ మానవ జీవితానికి సుందర కథా రూపవ్యాఖ్యానం. మాలపల్లి ఒక జీవితకాలం కథ. మట్టినుంచి రామదాసు పెరిగి పెరిగి మహర్షి అవుతాడు. మానవుని యొక్క భౌతిక, సాందర్య, ఆధ్యాత్మిక జీవితాన్ని వ్యాఖ్యానిస్తూ మట్టి నుంచి సర్గందాకా కథను పెంచడంలో మహాభారత కథా నిర్మాణాన్ని స్ఫూరింపజేస్తుంది. బ్రహ్మయజ్ఞంతో ప్రారంభమయిన నవల బ్రహ్మయజ్ఞంతో పూర్తవుతుంది. (అనలు కథ బుచ్చయ్య వద్ద సంగదాసు, రామానాయుడు ఉపదేశం పొందినప్పటి నుంచి మొదలై విజయ కళాళాల స్థాపనతో పూర్తవుతుంది) నవలలో మొదట సంగదాసుకు రామానాయుడుకు ఉపదేశ మిచ్చి బుచ్చయ్య మాయమవుతాడు. రామదాసు జైలులో ఖైదీలకు ఉపదేశమిచ్చి కడకు అదృశ్యమవుతాడు. సంగదాసు, రామదాసు నడిపిన ఉద్యమం వెనుక బుచ్చయ్య ఆధ్యాత్మిక శక్తి పని చేసింది. విజయ కళాళాలస్థాపన వెనుక రామదాసు యొక్క ఆధ్యాత్మిక శక్తి పని చేసింది. ఈ ఆధ్యాత్మిక శక్తిని కాదని వెంకటదాసు నడిపిన ఉద్యమం విఫలమవుతుంది. నైతికత, ఆధ్యాత్మికత పునాదులులేని ఉద్యమం ఏ విధంగాను సఫలంకాదన్న భారతీయ దార్శనికతే మాలపల్లికి ప్రాణభూతమైన మహావిషయమైంది. నవలలో రామదాసు కథ చుట్టూ ప్రత్యక్షా ప్రత్యక్షంగా జ్యోతి అప్పాదాసు కథ, కమలామోహన్ల కథ, వెంకటదాసుకథ, ఖైదీలకథలు సంబంధం కలిగి ఉన్నాయి. పీటన్నిటిని ఉపాఖ్యానాలుగా భావిస్తే మాలపల్లి తెలుగు నవలలో బృహన్నిర్మాణం. మాలపల్లి తరువాత పది పన్నెండేళ్ళకు వచ్చిన వేయి పడగల నిర్మాణంతో పోల్చినప్పుడు మాలపల్లి నిర్మాణంలో బిగువు కనబడదు. మాలపల్లి శిథిల బంధము. కాని ఐతిహాసిక లక్షణాలను తెలుగు నవలకు సంతరించిన

మొదటి నవల మాలపల్లి. అడవిబాపిరాజుగారి మాటలతో చెప్పితే “తెలుగు నవలా చరిత్రలో రెండవ యుగానికి గోవురద్దారం” మాలపల్లి.

మాలపల్లి తరువాత అంతర్జాతీయ మహాశక్తి మంత్ర మైన నిర్మాణ శిల్పంతో అంతవరకు వచ్చిన అన్ని మార్గాలను, రూపాలను జీర్ణించుకొని తనదైన వ్యక్తిత్వంతో వ్యక్తమైన నవల విశ్వరూప “వేయిపడగలు”. ‘అంతరాత్మ’ నుంచి “నందిగామ రాజ్యం” వరకు విస్తరించిన నవలా ప్రపంచంలో ఏ నవలకా నవల ఒక విచిత్ర సృష్టి. ఒక నవలా నిర్మాణాన్ని పోలి మరొకటి ఉండదు. ఎక్కడిక్కడ వైవిధ్యం కనబడుతుంది. తెలుగు నవలా నిర్మాణంలో మొట్టమొదటగా రూపక లక్షణాన్ని, ప్రతీకాత్మకతను, ప్రాగ్రూపాలను ప్రవేశపెట్టిన వ్యక్తి విశ్వనాథ.

విశ్వనాథవారి నవలల్లో ‘ఏకవీర’ శిల్పాభిరామమైన సృష్టి. సంస్కృత రూపక లక్షణాన్ని సంతరించుకొన్న నవల. నవలా నిర్మాణమే విశ్వజనీన సత్యాన్ని వ్యక్తజిస్తుంది నవల వైగైనదీ వర్ణనతో ప్రారంభమయి, ఆ నడి తీరంలోనే పూర్తవుతుంది ఒక బిందువు నంచి బయలుదేరిన కథ కదకు ఆ బిందువునే చేరుతుంది వృత్తం పూర్తయింది. అవ్యక్త చైతన్యం నుంచి వ్యక్తమై బయలుదేరిన మానవుడు మరలా అవ్యక్త చైతన్యం బిందువు నన్నేషిస్తూ కదకు ఆ బిందువులో కలసి పోవడంతో వాని జీవితయానం పూర్తవుతుంది. భారతీయుడు జీవితాన్ని వృత్తంగా దర్శించాడేగాని సరళరేఖగా దర్శించలేదు. ఈ దార్శనిక లక్షణాన్నే సంస్కృత నాటక కర్తలు నవలా నిర్మాణం ద్వారా వ్యంజింపజేశారు. ఏకవీర నిర్మాణంలో కూడా ఈ దార్శనిక లక్షణం కనబడుతుంది. అద్యంతముల మధ్య సమన్వయంతో పరిపుష్టమైన శిల్ప నిర్మాణంతో కూడిన నవల ‘ఏకవీర’ నవలలో ప్రతి సంఘటన చక్కని సంవిధానాత్మకంగా వ్యక్తమవుతుంది. నవలలో ప్రతి వర్ణన రాబోయే సన్ని

వేశానికి పాతకుని మనస్సును సిద్ధంచేస్తుంది అంతా కథోత్పత్తి వర్ధనలు ప్రతీకాత్మకత, త్వగ్గిందియ సుర్ప లక్షణం మొట్టమొదటగా ఏకవీర ద్వారానే తెలుగు నవలలో ప్రవేశించాయి. నాటికి నేటికి తెలుగు నవలల్లో ‘ఏకవీర’ నూతన ప్రయోగమే.

ఏకవీర తరువాత ఏకవీరలోని ముఖ్య లక్షణాల నన్నింటిని సమీకరించుకొని తత్కాలీన చైతన్యంలోని ముఖ్య విషయాల నన్నింటిని గాఢంగా ప్రస్తుతించేస్తూ జాతి యొక్క సౌందర్య, ఆధ్యాత్మికపుటను భూతులనన్నింటిని గాఢంగా స్పృశిస్తూ వచ్చిన మరో నవల వేయిపడగలు. తెలుగు సాహిత్యంలో వేయిపడగలొక బృహన్నిర్మాణం (Gaigantic construction). ఒక మహత్తర సృష్టి ఒక మధుర మీనాక్షి దేవాలయం.

వేయిపడగలు దాదాపుగా మొత్తం పదునెనిమిదేళ్ళ కథ వేయిపడగలలో కేంద్ర బిందువు సహస్ర ఫణి మండితుడైన సుబ్రహ్మణ్యస్వామి. నవల మొత్తం ఆ కేంద్ర బిందువుకు ఉన్నాటంగా మలచబడిఉంది. నవలలో ప్రధానమైన పాత్రలన్ని స్వామితో ఏదో విధంగా సంబంధం కలిగి ఉన్నాయి. విశ్వానికి కేంద్ర బిందువైన పరమేశ్వరుని చుట్టూ అన్ని జీవులూ, అనంత గోళాలు, సమస్త విశ్వమూ తెలిసో తెలియకో పరిభ్రమిస్తూ ఆకర్షింపబడుతూ, కర్మ ఫలితాన్ననుభవిస్తూ సాగిపోతున్నాయి. విశ్వంలో ఇది నిత్య సత్యమైన విషయం. ఈ మహా సత్యమే వేయిపడగల నిర్మాణంలో వ్యంజింపబడింది. మాలపల్లి తరువాత అంతకన్నా పరిపుష్టంగా ఐతిహాసికతా లక్షణాలను సంతరించుకొన్న నవల వేయిపడగలు. వేయిపడగలలో వస్తువు తత్కాలీనమైనా ఆ వస్తువు నిర్వహణలో భూమ్యాకాశముల అంచుల వరకు సుందరంగా ఎదిగి పోవడంతో దేశ కాలములు రెండూ విస్తరింపబడినాయి, వేయిపడగలు మూడుతరాల మీద పరమకొన్న కథ. ధర్మారావు-అరుంధతి, గిరిక-స్వామి, కిరీట-శశిరేఖ, కుమారస్వామి-శ్యామల, జోస్యులు-

మంగమ్మ, రామేశ్వరశాస్త్రి, కృష్ణమనాయకుడు, రంగా రావు, పసిరిక. గణాచారి-మొదలైన ప్రముఖ పాత్రలన్ని ప్రధానకథతో లంకె వేసుకొని తమకు తాముగా ఒక విశ్వజనీనమైన సత్యాన్ని వ్యాఖ్యానిస్తాయి చైతన్యవంతమైన ప్రకృతి, మానవియమైన అనుభూతులకు ప్రాణం పోసుకున్న పాత్రలు. ధర్మాధర్మముల మధ్య సంఘర్షణలు, మంత్రతంత్రాది ఆతిలోక విషయాలు, నాట్యాలంకార, యోగశాస్త్రాలేకాక, మానవ జీవితంతో పెనవేసుకొన్న అనంతమైన విషయాల సుందర సంవిధానంతో, వేయిపదగలు పరిపుష్టమైన శిల్పంగా రూపుదిద్దుకొని మానవునిలోని అనుభవ లోకాలను ఆవిష్కరించింది. వేయిపదగలు, అందుకే వేయిపదగలు తెలుగు సాహిత్యంలో ఆధునిక మహావిహాసం.

ఇక విశ్వనాథ వారి సాంఘిక రాజకీయ నవలలైన వీరవల్లడు, మా బాబు, చెలియలికట్ట, దమయంతి స్వయంవరం, సముద్రపుడిబ్బ, శార్వరి నుండి శార్వరి దాక, పులుల సత్యాగ్రహం బాణావతి, నందిగామ రాజ్యం మొదలైన నవలలను ఏ నవలకా నవలను ప్రత్యేకంగా పరిశీలిస్తేగాని నిర్మాణగత సౌందర్యాని, నూతన ప్రయోగ లక్షణాన్ని గుర్తించలేము.

వీరవల్లడి నవల చాలా అందమైన సృష్టి నవల మొదటి నుంచి కడవరకు ఉత్తమ పురుషలోనే సాగుతుంది. కథ మొదలు పెట్టక పూర్వమే పాత్రకుని మనస్సును కథకున్ముఖంగా మలచడం విశ్వనాథ కథాకథన శిల్పంలో ఒక భాగం వీరవల్లడి వంటి ఆతిచిన్న నవలతో కూడ ఈ శిల్పాన్ని మనం చూడవచ్చు. అందమైన పలుకుబళ్ళు జాతీయాలు, సామెతలు, భావవ్యక్తికరణ పద్ధతి యందుండే పలుకుబడిని (Accent) పట్టుకొని చేసిన రచన వీరవల్లడు.

అన్నిటికన్నా విచిత్రమైన నవల “దమయంతి స్వయంవరం” కథలేని నవలయింది. కానీ విశ్వనాథ దాన్ని రాజకీయ నవల అని అన్నాడు. అదే రాజకీయ నవలైన “సముద్రపుడిబ్బ”లో కథ ఉంది. క్రమ

పరిణామంలో వ్యవస్థలోని మార్పులను చూపెట్టడం జరిగింది. దానికి స్పష్టమైన రూపం కనబడుతుంది. కానీ దమయంతి స్వయంవరానికి రూపం ఇదీ అని చెప్పలేము. నవలంతా పైకి ఏకే కబుర్లతో నడిచినట్లు నిపిస్తుంది. దమయంతి స్వయంవరం పేరుతో చెప్పిన కథ నవల మధ్యలో ప్రారంభమవుతుంది. రచయితే నవలలో “కథా ప్రారంభము” ప్రథమాధ్యాయము అని మధ్యలో మొదలు పెట్టారు. మొదటి భాగంలో జరిగిన కథంతా వాద్యంగా ఉంటుంది. రెండవ భాగంలో చెప్పిన ‘దమయంతి స్వయంవరం’ కథ వ్యంగ్యంగా ఉంటుంది. పురాణంలోని పాత్రలకు కొత్త ఆర్థం చెప్పాడు. ప్రధానంగా నేటి పరిపాలనా వ్యవస్థను, అధికారులను, పన్నులు వేసే పద్ధతులను, బాపా శాస్త్ర పండితులను విమర్శించి కడకు ఇంటర్వ్యూల పేరిట ప్రభుత్వం ప్రజల నెలా మోసపుచ్చుతుందో, ఆ ఉద్యోగాల కోసం ప్రజలు పడే పాట్లు అన్నింటిని వెక్కిరింపుతో, హాస్యాన్ని, వ్యంగ్యాన్ని, జోడించి చమత్కారంగా చిత్రించాడు. తెలుగు నవలా ప్రపంచంలో విచిత్ర సృష్టి ‘దమయంతి స్వయంవరం’.

ఈ విధంగా పరిశీలిస్తూ వెళ్ళితే విశ్వనాథ వారి ప్రతి నవలలోను ఏదోవొక వైచిత్రీ భాసిస్తూంటుంది. ఆత్మాశ్రయ రీతిలో నడిచిన “మా బాబు” నవలలో పాత్రలకు పేర్లుండవు. మ్రోయు తమ్మెడ నవలలో అత్మకథాప్రవేశం కనబడుతుంది. అంటే రచయితూడ నవలలో ఒక ప్రత్యేక పాత్ర. ఇటువంటి ప్రయోగాన్ని తెలుగునవలలో ఇంత వరకు ఎవ్వరూ చెయ్యలేదు. ఆరునడులలో ఉపన్యాసాత్మకత, పురాణవైర గ్రంథమాల నవలల్లో ప్రాగ్భూతి వివర్కరణ కనబడుతుంది. బాణావతి నవలలో ఏ ఒక్క భావాన్ని పోషించదు. భయభావాన్ని ప్రోదిచేస్తూ కడకు హాస్యంచేత దాన్ని విరిచి వేయడం జరుగుతుంది. ఫలితంగా ఏ భావము అక్కడ నిావదు. నవల మొత్తం ఇదే శిల్పం. విప్లవశక్తి ఇంగ్లీషు చదువు, హా హా హాహా, పులుల సత్యాగ్రహం, నందిగామ

రాజ్యం మొదలైన ఆధిక్షేప నవలలో దేని రూపం దానిదే. చారిత్రక నవలల్లో అద్భుత శిల్ప నిర్మాణం, పాత్రల కల్పన, వర్ణనలు, సంఘటనలు చోటు చేసుకున్నాయి. తెలుగు నవలా జగత్తులో ఇంత వరకూ విశ్వనాథ చేసినన్ని ప్రయోగాలు ఎవరూ చేయలేదు.

విశ్వనాథకు సమాంతరంగా రచనలు చేసిన వాళ్ళు బాపిరాజు, చలం. బాపిరాజు నవలల్లో రూపవైచిత్రీ కనబడే నవలలు తుపాను, హిమమందు, గోనగన్నా రెడ్డి, ఈ నవలలన్ని పరిమాణంలో పెద్దవి కావడంతో విభిన్న శిల్ప సంవిధానంతో అంతరకు వచ్చిన అన్నీ మార్గాలను ఆశ్రయించి ఉన్నాయి. బాపిరాజు నవలల్లో అంతర్బాటకం ఒక ముఖ్యమైన అంశం. చారిత్రక వాతావరణ కల్పన అద్భుతంగా కనబడుతుంది. చారిత్రక పురుషులను మూర్తిమంతంగా చిత్రించడం బాపిరాజు నేర్పు. వారి నవలలన్నీ శిల్పము, సంగీతము, చిత్రలేఖనాది విషయముల కూర్పుతో పాఠకుని మనస్సులో రమణీయమైన అనుభూతిని కల్గిస్తాయి.

చలం నవల లన్నింటిలోకి చెప్పుకోదగ్గ నవల 'అరుణ' చిత్రలేఖనంలో 'Abstract Painting' అని ఒక మార్గం ఉంది. ఆ కోవకు చెందిన Abstract నవల అరుణ. నవలలో అరుణ ఒక స్త్రీ కాదు. స్త్రీ గత సౌందర్య ప్రతీక. ఇతర పాత్రలు కూడ మానవుని లోని వివిధ మనస్తత్వాలకు ప్రతీకలు. రచన కూడ అదే పద్ధతిలో సాగింది. సాధారణ కథా కథనానికన్న విలక్షణమైన కథనం 'అరుణ'

అరుణ తరువాత పరిశీలించదగిన నవల బుచ్చిబాబు 'చివరకు మిగిలేది' నవల మొత్తం పదకొండు అధ్యాయాలుగా విభజింపబడి ఒక్కొక్క అధ్యాయానికి ఒక్కొక్క పేరు పెట్టబడి ఉంది. కడపటి అధ్యాయానికి పెట్టిన పేరు 'చివరకు మిగిలేది' నవల సాయం సమయంలో దయానిధి కాలవగట్టున పడుకొని జీవి

తాన్ని గూర్చి అలోచిస్తున్నప్పుడు ప్రారంభమయి, ఉదయం దయానిధి కొండ ప్రక్కన మట్టిపిన్నై మీద పడుకొని అదే జీవితాన్ని గూర్చి అలోచిస్తున్నప్పుడు పూర్తవుతుంది. మొదట కాలవగట్టు మీద పడుకొన్నప్పుడు నిశ్చలమైన ఒక అనుభూతిని పొందిన దయానిధి కడకు ఇందిర మరణంతో అదే అనుభూతిని పొందుతాడు. ద్వంద్వా తీతుడవుతాడు. నిజానికి ఇక్కడితో నవల పూర్తవుతుంది. తానీ అక్కడి నుంచి దిగి వచ్చి మరల ప్రపంచంతో ఒక సమన్వయాన్ని సాధించు కొందామని ప్రయత్నించి నలిగిపోయి మరల జీవితమందే ఏమిటి? అని ప్రశ్నించుకొని క్రొత్త జీవితాన్ని ప్రారంభించాలని అనుకోవడంతో నవల పూర్తవుతుంది. నవల ప్రశ్నతో మొదలయి అదే ప్రశ్నతోనే పూర్తవుతుంది. నవల ఎక్కడికక్కడ వలయాకృతిగా సాగుతూంటుంది. కడపట దయానిధి తనతో తాను సమాధానపడి ఒక సత్యాన్ని తెలుసుకుంటాడు. చివరకు మిగిలేదిమిటి అన్న ప్రశ్నకు సమాధానం కోసం చేసిన ప్రయత్నం, జ్ఞాపకాలు, దయానిధి జీవితంలో మిగిలిపోతాయి. కాని మానవుని జీవితం, ప్రయత్నం, ప్రయాణం ఇక్కడితో ఆగిపోదు. అంతవరకు తాను పొందిన అనుభవాల భూమిక నుంచి మరో క్రొత్త ఆన్వేషణ, మరో క్రొత్త జీవితం ప్రారంభమవుతుంది. ఎప్పుడో, ఎక్కడో దార్శనికమైన సత్యం అనుభవానికి వస్తుంది. అంతవరకూ అందరూ దయానిధులే, అందుకే నవలను ఎక్కడో ఒకచోట ఆపాలి కాబట్టి మరలా ఆ ప్రశ్నతోనే ముగించడం జరిగింది. నవలలో భావవ్యక్తీకరణ పద్ధతిలో నూత్నత్వముంది. భావనలో కవిత్వాలక్షణం చోటుచేసుకుంది. నవలలో చైతన్య స్రవంతి లక్షణమేకాక రచయితేనేరుగా చాలా లాగం కథను నడిపిస్తాడు. తెలుగు నవలల్లో, చివరకు మిగిలేది విచిత్ర ప్రయోగమే.

గోపీచంద్ నవలల్లో 'పండిత పరమేశ్వరశాస్త్రి వీలునామా', 'మెఱుపుల మరకలు', అసమర్థుని జీవయాత్ర—విలక్షణతను సాధించుకొన్న నవలలు 'మెఱు

పుల మరకల్లో ఉషారాణి జీవితంలో విశ్వంఖల కామాన్ని అనుభవించి కడకు జీవితంలో తృప్తిని పొందలేక యోగినిగారూ హిమాలయాలకు వెళ్ళి పోతుంది. మొదటి నుంచి జీవితంలో జరిగిన సంఘటనలు, అనుభూతులు అన్నింటినీ ఉషారాణి విశ్లేషించుకుంటూ కడకు ఆధ్యాత్మిక మార్గంలో వెలుగును అందుకొని వెళ్ళిపోతుంది. క్రమంగా ఆమె మానసిక ప్రవృత్తిలో వచ్చే మార్పు, తాను చేసిన తప్పుకు పొందే పశ్చాత్తాపము, విభిన్నభావ సంఘర్షణలు అన్నీ నవలా నిర్మాణంలో ఒకదాని నొకటి అల్లుకొని పోయాయి. పండిత పరమేశ్వరశాస్త్రి వీలునామా నవలలో కేవలమూర్తికూడ క్రమంగా, జీవితంలో తాను పొందిన అనుభవాలు, విచిత్ర స్వభావాన్ని సంతరించుకొన్న వ్యక్తుల సమిష్టితో కూడుకొన్న సంఘానికి తనకు మధ్య జరిగిన సంఘర్షణలు అన్నింటికీ అతీతంగా ఒక ఆధ్యాత్మిక భూమిక నధి రోహిస్తాడు అందుకే అంతవరకు జీవితంలో జరిగిన ప్రతి చిన్న సంఘటనకు వలించి, ఆ మనసులో తన్ను తాను మథనపడిన కేవలమూర్తి అరవించా మూశ్రమానికి వెళ్ళి వచ్చిన తరువాతి నిర్మలత్వాన్ని, స్థిరలక్షణాన్ని, ద్వంద్వాతీతమైన ఒక స్థితిని పొందుతాడు. నవలా నిర్మాణంలో వైచిత్ర్య కవబడుతుంది. జీవితంలోని ఒకే com Plese చుట్టూ పరిభ్రమిస్తూ చైతన్య స్రవంతీ లక్షణాన్ని కొంత వరకు సంతరించుకొన్న నవల అసమర్థుని జీవయాత్ర. సీతారామారావు దేన్నీ సాధించలేక, ఎవరితోనూ సమన్వయం పొందలేక, చివరకు ప్రపంచంపైన, కనిని, ద్వేషాన్ని వ్యక్తించే పతనమైనాడు. గోపీచంద్ పండిత పరమేశ్వరశాస్త్రి వీలునామా, మెఱుపుల మరకలతో పోల్చినపుడు, అసమర్థుని జీవయాత్రలో నిర్మాణగత లోపం స్పష్టంగా కనబడుతుంది. నవల మొత్తం సీతారామారావు ఆత్మన్యూనతా భావము, అసమర్థత చుట్టూ తిరగడంచేత పాఠకుని యొక్క విసుగుదలను తొలగించలేక

పోయింది. అదీగాక రచయిత నవలలో మానవజీవితంలోని మరో పార్శవాన్ని చూపించలేక పోయాడు. రూపంలో వైచిత్ర్య ఉన్నా ప్రయోజన వైఫల్యాన్ని పొందిన నవల 'అసమర్థుని'. జీవయాత్ర.

ఉప్పుల లక్ష్మణరావు 'అతడు-ఆమె' నవల తెలుగు నవలల్లో మరొక ప్రయోగం. డైరీ రూపంలో నవల మొత్తం సాగుతుంది. శాస్త్రి, శాంతం ఇద్దరూ డైరీలు వ్రాసుకున్నా అక్కడక్కడ సంభాషణ రూపంలోను, ఆత్మశ్రయరీతిలోను సాగుతుంది. దివచర్యాత్మక రీతిలో నవల సాగడంచేత అక్కడక్కడ అనున్యూతి దెబ్బతినడం, అతడు చెప్పిన విషయాల్లో ఆమె మరల మరో విధంగా చెప్పడం జరుగుతుంది. నవలలో పునరుక్తిదోషం అధికంగా ఉంది ఈ కారణంగా విసుగుదలను తొలగించలేక పోయింది. కేవలం దివచర్యాత్మక రీతిలో నవలను నడపటమే ఇక్కడ ప్రయోగం.

నోరీనరసింహ శాస్త్రిగారి చారిత్రక నవలల్లో నిర్మాణ శిల్పం విశేషంగా ఉంటుంది. నోరీ నరసింహశాస్త్రి తడువాత నిర్మాణ శిల్పంలో నూత్నత్వాన్ని తీసుకవచ్చిన వ్యక్తి రాచకొండ విశ్వనాథశాస్త్రి, వీరి అల్లు జీవి, ప్రేమ-మనిషి, నవలలు నిర్మాణ గతంగాను, భాష విషయంగాను విశిష్టతను సాధించుకొన్న ప్రయోగాలు.

ఇటీవల కాలంలో నిర్మాణంలో నూత్నత్వాన్ని సంతరించుకొని రెండు విభిన్న సంస్కృతుల సంఘర్షణను చూపించిన నవల చివుకుల పురుషోత్తం రచించిన 'మూడో పురుషార్థం'. నవల ప్రారంభమే లండన్ నగరం నుంచి విమానం బయలుదేరి ఇండియా వైపు రావడంతో మొదలవుతుంది. నవలలో భారతీయవనితలైనా పాశ్చాత్య సంస్కృతీ వ్యామోహంలో తగుల్కొని జీవితాన్ని నరకం చేసుకొన్న 'సరస్వతి', పాశ్చాత్య వనితైనా భారతీయ సంస్కృతి, సంప్రదాయం పునాదిగా జీవితాన్ని సుఖమయం చేసుకొన్న 'రీటా, భారతీయ ఆధ్యాత్మికపు ముసుగులో విశ్వంఖల

కామ జీవితాన్ని ప్రబోధిస్తూ మానవుల జీవితాలను నాశనం చేస్తున్న గిరిష్ ఆటలు కట్టింది అతని సిద్ధాంతాన్ని ఖండించి అవ్యమైన భారతీయ ఆధ్యాత్మిక జీవితాన్ని ప్రపంచానికి చాటిన రాఘవరాం—మొదలైన వాళ్ళు ఇందులోని పాత్రలు. నైతికత, ఆధ్యాత్మికత పురాడి సూత్రాలుగాలేని సంస్కృతులు, సిద్ధాంతాలు కడకు ఎలా విఫలమై, మానవ జీవితాలను నాశనం చేస్తాయో సరస్వతి, పీటర్, గిరిష్, జీవితాల్ను ఉదాహరణగా చూపించాడు. నవలలో రచయిత చెప్పదలచుకున్న విషయాన్ని, నిరూపించదలచుకున్న సత్యాన్ని మొదటి నుంచి పోషించుకుంటూ వస్తాడు. దానికి పోషకంగా యోగశాస్త్రవిషయాలు, మంత్ర శాస్త్ర విషయాలను, ఆకర్షకకథా వివరించాడు. అనేక సిద్ధాంతాలను, శాస్త్రవిషయాలను, ప్రాచ్య పాశ్చాత్య సంస్కృతులలోని అనేక విషయాలను చర్చారూపంలో ప్రవేశపెట్టి నవల కొక నిర్దిష్ట ప్రయోజనాన్ని సాధించాడు. ఈ నాలుగైదేళ్ళలో వచ్చిన నవలల్లో ఒక నిర్దిష్ట ప్రయోజనాన్నాశించి వచ్చిన నూత్న ప్రయోగం 'మూడో పురుషార్థం'.

సాంఘిక నవలకు డిటెక్టివ్ నవలాల్లాన్ని అనుసంధానించి చేసిన రచన 'తులసిదళం' నవల చేతబడి, ఆధునిక వైద్య విధానం, హిప్పాటిజం-ఈ మూడియొక్క సంవిధానంతో పాఠకుని ఉత్కంఠను ప్రోది

చేసుకుంటూ సాగుతుంది. కాని రచయిత విషయవిషరణలో పాఠకునియొక్క అనుభూతిని, పాఠకునిపై నవలయొక్క ప్రభావాన్ని గూర్చి అంతగా పట్టించుకున్నట్లు కనబడదు. భారతీయ సాహిత్య సంప్రదాయంలో భయభావానికి ప్రాధాన్యం లేదు. అది కేవలం 'అంగ'మేతప్ప 'అంగి' కాదు. అందుకే విశ్వనాథ 'బాణావతి' నవలలో భయభావాన్ని హాస్యంచేత విరిచివేస్తాడు. ఈ కారణంగా పాఠకుని మనస్సు ప్రశమనస్థితిని పొందుతుంది. వస్తువుయొక్క ప్రయోజనాన్ని, దానికి మానవజీవితంలోని అనుభూతులకు ఎలాంటి సంబంధముందో, అవి మానవ జీవితాలపై ఎలాంటి ప్రభావాన్ని చూపుతాయో కూడ విచారించక నూత్నత్వాన్ని సాధించాలని, ప్రయోగం చేయాలని చేసిన రచన 'తులసిదళం'.

నూత్నత్వంపేరిట, ప్రయోగంపేరిట ఈ మధ్య కాలంలో అనేక నవలలు వస్తున్నాయి. సాహిత్యపు విలువలను సంతరించుకొని, మానవునిలోని అనుభవలోకాలను అవిష్కరించేనవలలు ఎప్పుడోగానిరావటం లేదు. కాలప్రవాహంలో అప్పడప్పుడు దేశకాలాల ఎల్లలను త్రెంచుకొని, అనుభవలోకాలను అవిష్కరించే నవల అంతవరకు వచ్చిన అన్నిరూపాలను తనలో నింపుకొని నూత్నరూపంతో సాక్షాత్కరిస్తుంది.

అచ్చమైనకవి గుంటూరు శేషేంద్రశర్మ

—బి. శ్రీరంగస్వామి

సర్వచరాచరప్రపంచంలో ప్రతి అణువు తనకుగల ప్రాముఖ్యతని కనీసం కవిత్యంద్వారానైనా ఇవతల ప్రజలకి వ్యక్తం చేస్తాయి - కవిదృష్టినిబట్టి!! అని అనుకున్నప్పటికీని ఎంత మంది భావుకులు అణువు, పరమాణువులను ప్రతిబింబించగలగుతున్నారు.

“నేనెప్పుడు గొంతెత్తినా నా కోసంకాదు అయిదు కోట్ల కోసము కాదు, యాత్రైకోట్ల మంది కోసం గొంతెత్తుతున్నాను. నేను పడుతున్న బాధలే నాదేశమంతా పడుతోంది. నా మానవజాతి” అంతాపడుతోంది. కనుకనే నా జ్వాలిక నాదేశము నాలిక! అని, ఇదే నాదేశం, నా ప్రజలు అని చెప్పగలిగిన వాడుశేషేన్ (శేషేంద్రశర్మ) కవితలో.

ఈయన “నాదేశము, నాప్రజలు” ఆధునిక ఇతిహాసము గురించి భారతి ఫిబ్రవరి 1976 సంచికలో నాదేశము, నా ప్రజలు వచన కవిత్యం కాదు. ప్రవచన కవిత్యం. దృక్పథములో, ఇతి వృత్తములో నిర్మాణ సౌష్ఠ్యంలో విలక్షణమైన సూర్య సృష్టి. ఈ కావ్యంతో తెలుగు కవిత్యం ఒక మలుపు తిరిగిందని చెప్పడం తొందర పాటు కాదనుకుంటాను. కృష్ణ పక్షం భావ కవితకూ, మహాప్రస్థానం అఖ్యుదయ కవితకూ వేరు చుక్కలైనట్లే నాదేశం, నా ప్రజలు తెలుగుకవిత్యాన్ని క్రొత్తదారుల్లో నడిపిస్తుందని నాకు తోస్తుంది” అని విమర్శకులు వాక్కుబాధురు.

వారి కవిత్యం గురించి శ్రీ వేదారి శివరామశాస్త్రి, పుట్టపర్తి నారాయణ చాట్యలు, విశ్వనాథ సత్యనారాయణ, వేంకట పార్వతీశ్వర కవులు. గడియారం వేంకటశేష శాస్త్రి గారలు ప్రశంసించారు. ఈయన కవిత్యంను శ్రీశ్రీ గారు ప్రశంసిస్తూ ఇలా అన్నారు

“శేషేన్ శేషేన్ నీ పోయెమ్ము చూసేన్
పనందు చేసేన్ నీ ఋతుమోషనీ
ఛందస్సుల రోషణీ మధుర మంజుల భాషనీ
ఇంద్రా ఇందిరా ఎంచక్కని విందురా
ఇంతెక్కడ కందురా భేషినా తద్దమా
తేలికైన కద్దమా! నీది మంచి పద్యమా
లేక ప్రాంచి మద్య మా కవిరేవ విజానాతి
కవి దేవసుధాగీతి శ్రీనాథుడి క్రిడల్లో
అల్లసాని వాడల్లో కూడా దొరకని పదచిత్రం
విచిత్రం, కడు పవిత్రం
దు మాగా ఉంది ఇమేజి
రమారమి కవుల సమాధి

and the translation is a magical transformation crystalline and pres-tine” అని.

ఈయన కవిత్యం కొందరికి కొరుకుల్లు పడలేక పోవచ్చు. కొంత మందికి అసలే అర్థం కాక పోవచ్చు కూడా. ఎవరిలో కవితా లక్షణమంటూ ఉంటే, ఏమి

[వాసినా, ఎట్లా వ్రాసినా చెబుతుంది. కవి కాని వాడు పద్యంలో రాసినా, వచనంలో రాసినాకవే. తను రాసిన దాంట్లో స్పృహ, సామాజిక తను దర్శింప చేస్తేదాలు. దానికితోడు అనుభూతి చక్కని కవిత్వంను చదివిన తృప్తినిస్తే చాలు అనుకున్నప్పుడు “కవిత్వమనే ఆనంద స్వరూపిణి ఏఒక్క రూపంలో ఎందుకుంటుంది! పద్యంలో ఉంటుందా, గద్యంలో ఉంటుందా లేక గేయంలో ఉంటుందా అని వెదకడం మూని అనుభవై క వై ద్యం చేసుకుంటే బాగుంటుంది.

“ఒక కన్నీటిక జమ్ముచాలు రస పూ
పూరోదార సాహిత్యముల్
ముకురింపంగ, ననేక కృత్రిమ సుమ
స్ఫూర్తిచ్చటా వాదీకా
నికటాంతఃపుర జీవనస్థితులు
వర్ణింపంగ పొంగారునే
ఒక సాహిత్య రసప్రసారకజమే

సుతన్నమై యెన్నదన్”. అని అనుకున్నప్పటి కిని ఆయన ఇలా అనకలిగినాడు

“పుస్తక స్మృతు చూడమ స్తకమ్ములు పోవు
జ్ఞాతిజాడ చూడజాలరందు
మన చరిత్రలందు మహిమ యేమిన్నది?
కనుడు చదువుడు మనుగడ చరిత్ర.”
“చేతులన్నీ కలిపి సిద్ధమయినా మంటే
ఏడు సంద్రాలైనా ఈడి పారేస్తాము
బ్రతికినా మనకొక్కటే అందులో
చిరికినా మనకొక్కటే”
“ఃలిమి జూచి నేను కట్టుబడ్డదిలేదు
బలమిజూచి చెదిరి పారలేదు
చెలిమి నన్ను బట్టి సేవకునింజేయు
చిగురు గుత్తి నాదుచిత్త వృత్తి.”

ఈయన కవిత “చెఱుకు విల్లు”లో కవి ఎలాటి వాడో చెప్పుతూనే, తన కవితలో లానే మార్గ దర్శకుడై మన ముందు నిలుస్తాడు.

“అక్షరాల ఇసుకలో కవిత కడతారా మరి
తలపుల నెలావులు చిమ్మే మృదు హృదయ
సమధూళి కావాలి, జీవన మధూళితో తడపాలి
చెఱుకు విల్లు విరిచిన వాడే చిగురుకైతె చెవుతాడు
మొదల పొదరిళ్ళ మీద మల్లెలు విరియిస్తాడు.

సుందర భావజగత్తు సృష్టించలేనివాడు
ముసలి పదాలలో మురిపే లాదుతూ సరిపుచ్చుతాడు
ఊహకు రెక్కలున్నవాడు ఉదధులు దాటుతాడు
ఉత్తుంగ శిఖరాల కెగురుతాడు.
వాడే చైతన్యం-చరిత్రను సృష్టిస్తాడు
చరిత్ర భారాన్ని జ్ఞాననేత్రాగ్నిజ్వాలా దగ్ధంచేస్తాడు

వాడే అజరః కవిః....” అందుకే శ్రీ గుంటూరు శేషేంద్ర శర్మగారు కవిత జీవన జ్యోతి, ఎన్నివీలై తే అన్ని జ్యోతులు వెలిగిద్దాం అని అన్నారు.

వ్యంగ్యంను మేళవించి, సున్నితంగా నేరుగా హృదయాలను రంజింప చేసే విధముగా “అనివార్యం” శ్లోకలో

“మూర్ఖుడు గడియారంలో
ముల్లు కదలనీకుంటే
ధరాగమన మంతటితో
తల క్రిందై పోతుందా.”
“కుటిలాత్ముం కూటమి కొక
తృటికాలం జయమొస్తే
విశ్వసృష్టి పరిణామం
విచ్చిన్నం అవుతుందా” అని చెప్పారు.

“రాత్రి” నిద్రకోల్పోయి ఇళ్ళకప్పులమీద మొరుగు తోందని శేషేంద్రశర్మ గారు అదంతోనే సరి పుచ్చుకోక అమెరుగుడుకు (భయంకరనిశీధికి)

అచ్చమైన కవి...

వాడి గొంతులన్నీ అగిపోయాయి, కాని నాగొంతులేచి బంగారం విసిరేస్తోంది యువమానవపర్యజ్ఞాలల్లోకి” అని అనడముతో అతని భావుకతను, క్రాంతిని అందించే నూతనోత్సాహాన్ని పాఠకుల మనస్సులపై ప్రసరింపజేస్తారు.

వాస్తవికతా ప్రపంచంలోని పరిధులను చూడ మంటూ కాని ఆస్తికతలోనే మునుగ కూడదని అంటూంటే. ఇలా “దేవుణ్ణి గూర్చి దీర్ఘచర్చలు చేసేంతటి మూర్ఖులమూ కాదు, ధనికులమూ కాదు. మనవి పనిచేసి బ్రతకవలసిన చేతులు-జీవితం దుఃఖాన్ని రాసుకురాసులుగా పోసుకొని అమ్ముతోంది మనదేశపు బజారుల్లో కాని, భూమిని ఫలాలుగా, పంటలుగా మార్చే ప్రమాణత ఉన్నవాడు దైర్యంకోల్పే సక్రరలేదు. మట్టిలో ఉన్నకస్తూరితీసే మనిషికి జీవనపరిమళాల కొరతలేదు.” అని అంటూనే “వ్యవసాయ కూలీల ఆకాళం, వర్షాలే కురుస్తుందిగాని వసంతాలు కురవదు” అని.

“కలమిత్తిలే నాకు ఒక దేశపు జెండాకున్నంత పొగరుంది” అని చెప్పకున్నప్పటికీని “బ్రతుక్కంటే బలవంతుడైనవాడే శబ్దంనుంచి శతాబ్దంవరకూ మలిచే శిల్పి అని ఆవిష్కరిస్తాను” “అంటూనే మానవ జీవితం ఒకపాశవిక ప్రదర్శనశాల అని మాత్రం నాకు తెలుసు-” అన్న ఈయన “మనం చరిత్రలో ఏ ఆధ్యాయం ప్రవేశించామంటే దావు నెదుర్కోవడంకంటే, బ్రతుకు నెదుర్కోవడం పెద్ద సమస్య అయింది” అని చాటి చెప్పారు.

“తలవంచిన వాడికి నక్షత్రాలు కనపడవు, వాడి వక్షస్సు వృద్ధి పొందదు, వాడి మెదడులో ఎప్పటికీ సూర్యుడు ఉదయించడు” అని గొర్రెల్లాలో మనకు సాక్షాత్కరింప జేస్తారు.

పళ్ళులు, శేషజ్యోత్స్నలు, ఋతుఘోషలలోని కవితా మధు స్రవంతిగా ప్రేమకూడా తపస్సే, నిద్రా వస్థలో కంటే, సాఫల్యంతో దాన్ని తపస్సుగా, దర్శ

నంగా, అత్యసాక్షాత్కారంగా అనుభవించడం గొప్ప సంస్కార విశేషము. ఈయన ప్రేమ మీద చెప్పిన కవిత్యం గురించి ఈ వాక్యాలు చూస్తే చాలు.

“నిన్నూహించి రెండు ముక్కలు చెపితే అనే రెండు రెక్కలు ఊహా విషయసంలో కెగిరిపోతుంది.”

సౌందర్యోపాసనలో నుండి సామాజిక విశాసం కొరకు సామాజిక చైతన్యమును తట్టితేపడానికి తను గాంచి, ఆ మానవతాప్రయత్నాన్ని “మండే సూర్యుడు” కావ్యంలో ప్రతిబింబించటానికి వేదికగా “శేష జ్యోత్స్న”లోనే నూతన తరాలు ఒండికలో ఇలా దర్శనమిస్తారు

“నీవు నమ్ముతావా నెచ్చెలి ...

కాల చక్రం తిరిగి తిరిగి

జీవితాన్ని క్రాసుగా, మనిషిని క్రైస్తుగా

మలిచిన ఈ రోజు

ఒక నూతన యుగ సూర్యుడు ఉదయిస్తున్నాడు,

మనకు కానుక తెస్తున్నాడు

ఒక నూతనగీతను

విప్లవాన్ని వీరమరణాన్ని ఉద్ఘోషించే

ఉచ్చైస్వరగీతను” అని

“నేను చెమట బిందువుని

కండల కొండల్లో ఉదయించే లోక బిందువుని

గుండెలతో నాకుదోస్తీ,

నేనుండేది బాధలబస్తీ

సింధువంత చరిత్ర నా పిడికిట్లో ఉన్నా

చెప్పకుండా మనిషిని చెక్కిన శిల్పిని.....” అని

“మండే సూర్యుడు”లో అంటారు.

ఈయన కవిత్యం చదువుతుంటే “అమరేంద్ర” గారు వీరిని గురించి అన్న ఈ మాటలు పడే పడే గుర్తుకు వస్తాయి. నేడు అభ్యుదయ కవిత్యం కింద చెలామణి అవుతున్న సిద్ధాంత ప్రాయమైన వాదాలేవీ వర్ణన

కుండా వాస్తవమైన అభినివేశంతో ఉద్ధారణలూగే కవితా ఖండాలు నాకీ పుటలలో “కనిపించాయి” అని.

ఈయన కవిత్వంలో ఒక ప్రత్యేకత, ఒక కొత్త దశనం, పుంత సాక్షాత్కరింప చేస్తాయి. పాఠకుడికి సహృదయుడికి.

శ్రీగుంటూరు శేషేంద్రశర్మగారు 1927 అక్టోబరు 20న జన్మించారు. బౌతిక, రసాయనిక శాస్త్రాలతో బి. ఏ. పట్టాను గుంటూరులో పుచ్చకున్నారు మద్రాసులో న్యాయశాస్త్రం చదివారు. 1951లో సోహాల్ అనే పద్యకావ్యం, 1958 “మబ్బుల్లో దర్బారు” అనే విప్లవ నాటిక, 1961లో హాస్యవ్యంగ్య శృంగార చదువులన్నీ కలిపి చంపూరినోడిని”గా 1968లో “బుతుమోష,” “విశ్వవివేచన,” “నరుడు-నక్షత్రాలు” 1965లో “షోడశి”, 1967లో “నర్మహంస”, 1968లో “విహ్వల” అనే కథలసంపుటి, “సాహిత్యకాముడి”, 1969లో ఊహలో పలుకు, 1972లో శేషజ్యోత్స్న

1974లో “మండేసూర్యుడు” 1974లో నాదేశం నా ప్రజలు రక్తరేఖ, 1976లో “సిరైపారిపోయింది, 1977లో “గొర్రెల్లా” కాక వారిసతిమణి సుప్రసిద్ధ ఆంగ్లకవయిత్రి ఇందిరాదేవి ధనరాజ్ గిరిగారితో కలిసి ఆంగ్లంలో కొన్ని పుస్తకాలు ప్రచురించారు.

కవితా వ్యవసాయంలో కృషిచేస్తున్న ప్రతి ఒక్కరు, సాహితీపరులుగా వద్దామనుకుంటున్న ప్రతి యువసాహితీవేత్త తప్పకుండా శేషేంద్రకవిత్వం చదవాలి ఆయన మాటల్లో చెప్పాలంటే ఇలా చెప్పవచ్చు “నాకవిత్వం కేవలం మనిషికి డిఫెన్స్” అని

“పండుటానులతరం పవనధాటికిపోయి

కొత్తవిపులులువేసి కోకిలమ్మలు కూసి

నూతనంగా యిలకు చేతనం వచ్చింది.”

అన్నట్టుగా ఈయన కవిత్వం ప్రతిఒక్కరికి చేతనత్వం తెస్తుంది అని ఘటాపథంగా చెప్పవచ్చును. అందుకే ఆయన అచ్చమైన తెలుగుకవి.

5-11-114/4

విద్యారణ్య పురి

వరంగల్లు

506009

సాహిత్యగోష్ఠి

ఆధునిక కవిత్వంలో ప్రతీక- దృక్పథ పరిణామం

ప్రతీక భావకు నిస్సర్గమైన దర్శనం. ఈ వ్యాసంలో ఆధునిక తెలుగు సాహిత్య వికాసంలో 'ప్రతీక' ఎలా వాడుకోబడిందో చర్చి చదవండి. భావకవిత్వంతో వాస్తవికత కాలానికతా ప్రవేశించి రచన 'భావప్రతీక' గా అవతరించింది. ఆభ్యుదయ కవిత్వంతో ఈ వాస్తవికతే లోకంలోంచి కావ్యంలోకి ప్రతిఫలించి ప్రజ్ఞాజనకమైన 'వాగరిక ప్రతీక' గా మారింది. అది వాస్తవికత విప్లవ కవిత్వంలో జానపద జీవితంలోంచి స్ఫూర్తిని పొంది సరళీకృతమై 'విప్లవ ప్రతీక' గా మారుచుంది.

భావకవిత్వంలో ప్రేయసి ప్రణయ దేవతగా భావించడంలో ఆలోచకత్వం అపాదించబడింది. అంటే ఆప్రతీక భావ జగత్తులోంచి అవతరిస్తోందని ఆర్థం. ఆభ్యుదయ కవిత్వంలో 'మహాచలం (Great Move Ment)' 'మహా ప్రస్థానం' గా నాగరికత్వం సంతరించుకొంది, అంటే మేటి దళంలోంచి ఉద్భవించిందని ఆర్థం. విప్లవ కవిత్వంలో మేలుకొలుపు 'కొక్కొక్కొక్క' గా సరళీకృతమై జానపదం నిత్యజీవిత స్ఫూర్తినుంచి పుడుతోంది.

భావ కవిత్వంలో ప్రతీక కవి అనుభూతిని పాఠకునికి అందించే సందర్భ ప్రతిరూపం అది పాఠకున్ని హింసించే దర్శనాన్ని విహించి జేసి లోకక జగత్తును మరలించే జేస్తుంది ఆవేదన, దుఃఖం మిళితమైనా వాటికి మూలమైన సమస్యలకు ఏకపక్షంగా భావకవి 'భాదలో' పరిష్కారాన్ని వెదుక్కున్నాడు వై య క్రిక భావనా స్వేచ్ఛతన చుట్టు

పున్న సమాజం నుంచి అందులోని కష్టనష్టాల్నించి భావ వైరుధ్యాల్నించి బయటపడి గిరిగీసుకొని బతికేటట్లు చేస్తోంది బయటి ప్రపంచాన్ని దుఃఖంలోనో సుఖంలోనో సాందర్యంలోనో 'చంపేసి' ఏకాంత వ్యక్తిగా ఆ లోకక జగత్తులో 'బతికిస్తున్నది'. లోకంలోనున్న అన్యాయాన్ని, దుఃఖాల్ని కష్టాల్ని, నష్టాల్ని, అశ్రీలాన్ని ఆకళియిన, రోగాల్ని హింసల్ని దోపిడీని, అజ్ఞానాన్ని దొంగతనాన్ని దొరకనాన్ని వాటి ఆస్తిత్వం ఎరగనట్లు ఒంటికన్ను రాక్షసిలా పట్టాల తప్పకుండా ప్రేమత్యాగం అనురాగం ఆత్మీయత, విశ్వమానవత, సాందర్యం, స్వర్గం శృంగారం, అమలిన శృంగారం, దయరాక్షిణ్యం, గౌరవం, సాంప్రదాయం మీద ప్రేమలు లేని బండిలా ఏకదాటిగా సాగిపోతూ వుంటుంది. కంల్ని పండిస్తూ నిజాల్ని దాచేస్తుంది.. నీతిని రక్షిస్తూ విలువలను దండిస్తుంది. కులాంశు దులిపేస్తుంది, మతాలను కడిగేస్తుంది సాందర్యాన్ని మరోలోకంలో నింపేటి 'ప్రేమ' ను అందులో దేవతగా కొలుస్తుంది. విరహంలో చంపేసి చిరునవ్వులో బతికించి త్యాగంలో కులికిస్తుంది ఈ దోరణి సమస్యలకు లోనయిన పాఠకుల్ని విసిగిస్తుంది ఇది చివరకు ఆదరణ పొందలేక పోయిందనడానికి కాలమే నిదర్శనం. చరిత్రే సాక్ష్యం. దీనికి కారణం భావప్రతీక రసీకృత్రిక-ఆనందానికి, కళ కళ కోసమే నన్ను దోరణిలో పడిపోవడం కవిత్వం ప్రయోజన కారిగాకుండా ఒక బోగవస్తువుగా పరిగణించడం కూడా.

ఆభ్యుదయ కవిత్వంలో ప్రతీక మేధాప్రపంచాన్ని గర్హించుకొన్న ప్రజ్ఞాజన్య ప్రతిరూపం. అది అభివృద్ధి చెందుతూ వస్తున్న దేశానికి విప్లవం తెచ్చిన గుణాత్మకమైన మార్పును ప్రతిబింబిస్తోంది.¹ కార్యకారణ దృక్పథ

1. మహా ప్రస్థానానికి శ్రీ శ్రీ చెప్పిన అర్థం-చూ. శ్రీ శ్రీ వ్యాఖ్యలు

1 చూ "కళ మేవాహం" -ఆరుద్ర

దంతో ప్రతిదాన్ని ప్రశ్నించి ఆ వదపోతనుంచి నిలువ కల్గిన అది హీనమైతా, ఉన్నతమైనదాన్ని కవితాబద్ధం చేయడం జరిగింది. అన్ని సమస్యలను శాస్త్రీయంగా పరిశీలించి వాటికి సశాస్త్రీయమైన విమోచనమార్గాన్ని గ్రహించడంవల్ల ప్రజ్ఞాజన్యమైన నాగరిక ప్రతీకగా రూపొందింది. దీనిలో భాగంగా పురాణేతిహాసాల విరుద్ధభావ ప్రబోధకత అభ్యుదయ బోధనకు విశ్వజననీతను కల్గించడానికి ఒక ఆహార్యమైన మార్గం ప్రతి బావంతంగా ప్రవేశించింది.² పాత పీలువలను ప్రశ్నించి కొత్తవిలువలను ఏర్పరచి మరో ప్రపంచాన్ని కలలుగని శ్రమైక జీవన సౌందర్యాన్ని ప్రజనంగా ప్రాణంగా విశ్వసించింది. లోకాన్ని ఈ ప్రతీక ప్రతిఫలించడం వల్ల మంచి ఆదరాన్ని పొందింది. అంతేగాక రసోత్పత్తికి- ఆనందానికి-కాక వైకన్యానికి వుద్దేశించబడి, కళ కళ కోసం కాదు సమాజం కోసం- కవిత్వం లోగవస్తువు కాదు- అన్న దృక్పథాన్ని కఠినీకృత్యజీవన స్రవంతిలో అతర్వాహినిగా నిర్వహించబడాలి అన్న దృశ్యం వుండటంవల్ల విద్యావంతులైన, 'క్రొత్తల్ని' ఆకర్షించింది. జనసామాన్యం దీన్ని ఆదరించలేక పోయారు. కారణం అది భావాత్మక ప్రధాన దర్పంగం imagination నుంచి నాగరిక జీవితంలో పెరిగిన ప్రతీక కాబట్టి అంతేగాక మేధావి వర్గం సృష్టించిన 'ప్రతీక' కాబట్టి.

ఇదేగతి దిగంబర కవిత్వీ పట్టింది. దానిలోని మైక్రోసోఫిక్ ప్రతీక జానపదుల నాడిని పట్టుకున్నది కాదు.

విప్లవకవిత్వంలో సమాజంలోని అస్వస్థత పరిస్థితికి నిర్విర్యమైపోయిన జనసామాన్యాన్ని విప్లవించడానికి శాస్త్రీయమైన విమర్శ మార్గాన్ని నేపథ్యంగా కల్గిన సులభంగా సూటిగా స్పష్టంగా తెలియజెప్పే జానపదుల నిత్య జీవితం నుంచి స్ఫూర్తిని పొందిన 'నిరాదంబర జానపద ప్రతీక' సృజించబడినది. భండక కవిత్వం లాగానే వచన కవిత్వం మాటు మనిగిపోవడానికి, ఈనాడు మళ్ళీ జాన

పదుల పాటల అలవరసలు ప్రచారం పొందటానికి కారణం జానపదగీతంతో రసాత్మకత ప్రధమ దర్పణం. అంటే జానపదుల మాట, చేత భిన్నంగా వుండవని ఆధారం. ఈ లక్షణాన్నే, విప్లవ ప్రతీక చాలావరకు సంతరించుకొంటోంది.¹

ఆంధ్రభారతి

శ్రీ కృష్ణ దేవరాయ విశ్వకణా వరిపత్

అనంతపురం

ఆవంత్య వారి కవితా జ్యోతి

“కవిత్వం ఎందుకు రాస్తావని అడిగితే ఏం చెప్పను?”

అని పరితపిస్తారు చంద్రజ్యోతి కావ్యకర్తలైన నీ ఆవంత్య శశికాంత శాతకర్ణిగారు.

నిజమే! ఏ కవినైనా ఆ ప్రశ్నవేస్తే ఆశ్చర్యజనకంగానే ఉంటుంది.

అనుషిని ఎందుకు ఆహ్వానిస్తాం?

పక్షులు గూళ్ళను వదలి స్వేచ్ఛగా ఆకాశంలోకి ఎదుకు ఎగిరివెళ్తాయి?

సరస్సులలోని కమలాలు సూర్యరశ్మి సోకగానే ఎదుకు వికసిస్తాయి?

మామిడి చెట్టుమీదెక్కిన కోయిల ఎదుకు గొంతెత్తి పాడుతుంది?

ఇవన్నీ ప్రశ్నలు- కాదు- ప్రశ్నలవరంపరకదూ!

మరి పీడికి సమాధాన మొచ్చినపుడు, కవికూడా కవిత్వం ఎందుకొకట వ్రాస్తున్నాడో సమాధాన మిస్తాడు.

ఆధునిక తెలుగు సాహిత్యంలో అభ్యుదయ కవితాస్థా విరూపపు వేళల్లో పెక్కుమంది యువకులు ఎలుగెత్తి కవితాగానం చేసారు. అటువంటి సాహితీ సంస్కారం కలిగిన యువకవుల్లో శ్రీ ఆవంత్య సోమసుందర్ గారు అగ్ర

గణ్యులు, వారి కుమారులే నేటి మన 'చంద్రజ్యోతి' కావ్య కర్తలైన శ్రీ ఆచార్య శశికాంత శాతకర్ణిగారు

'చంద్రజ్యోతి' కావ్యఖండికలలో కవిప్రాచ్య ప్రాశ్నాత్మక కవుల సాహితీ సంస్కారంతో తాను తెచ్చుకొనిన గొప్ప భావుకతను అన్వయించుకొని దానితో ఒక విలక్షణమైన శైలిని వినిర్మించుకొని రచనలను గావించిన ఒక విశిష్టమైన సాహితీ వ్యక్తిత్వం గోచరిస్తుంది. ప్రధానంగా వీరి కవిత్వా దృక్పథం మానవత్వంతో కూడునమాజ శ్రేయస్సు— సమాజాభ్యుదయం వీటిని పదికట్టు రాళ్ళుగా స్థిరీకరించి కావ్యాన్ని వ్రాసినట్లుగా తోస్తుంది. ఏక వియైనా తమ కావ్యం లోకశ్రేయస్సు కొఱతే రాస్తారు. కీర్తికాండ ఇక రెండో పక్షంగా చెప్పకోవచ్చు. సమకాలీన సమాజాన్ని ప్రతిబింబించగలిగింది సాహిత్యం ఒకటి. (Literature is that which represents the Contemporary Society) అటువంటి సమకాలీన సాహిత్యాన్ని నేటి యువకవులందరు సృష్టిస్తున్నారు. అటువంటి వారిలో చెప్పకొన దగిన మంచికి చిత్రీకాతకర్ణిగారు. వారు వెలయించిన కావ్యమే చంద్రజ్యోతి!

చంద్రజ్యోతి కావ్యాన్ని స్థూలంగా పరిశీలించినప్పుడు మనకు నాలుగు అంశాలు ప్రస్తుతంగా గోచరిస్తాయి. ఒకటి నేటి విషమ సమాజాన్ని గురించి వ్రాసిన కవితలు, రెండు తుఫాను భీభత్సాన్ని గురించి వ్రాసిన కవితలు, కవిసామాజిక స్పృహను, ఆశయాలునూ, ఆకాంక్షలునూ అభివ్యక్తికరించే కవితలు - వైయక్తికమైన విశేషానుభూతులను రూపకల్పన చేసినకవితలు ప్రధానంగా పేర్కొనదగ్గవి. ప్రస్తుతకావ్యంలో ముప్పైతొమ్మిది కవితలు ఉన్నాయి. ఇందులో కొన్ని అభ్యుదయపరంగాను, కొన్ని భావుకతతోను, కొన్ని సామాజిక సందేశాలను ఇచ్చే రీతిలోను, మరికొన్ని ఆంగ్ల సాహితీసంపర్క ప్రభావంతోను నిండుకొని ఉన్నాయి. అందులో నేటివిషమ సమాజాన్ని ఉద్దేశించిరాసిన కవితలలో సౌమ్యజ్యోత్స్న వైమికారణ్యంలో, గడ్డకట్టిన కన్నీళ్ళుపరేరంభం, నరాలలో క్రోధానలం. జీరో అవర్! మొదలగునవి. అందులో 'గడ్డ కట్టిన కన్నీళ్ళు' అనేకవితలో నేటిసామాన్య మానవుని జీవితాన్ని గురించి ఈవిధంగా విశ్లేషిస్తారు కవి—

దిన ప్రతీక లోని పతాక శీర్షికలా
ప్రస్తుటంగలేదు నేటిజీవితం

ఎక్కడో మారు మూల నక్కి—

ఏకాద్ధి మంది నిశితమైన హుళులతో గాని దొరకని
అసమర్థుని మరణవార్తలా అప్రాముఖ్యంగా వుంది

నిజమే! సామాన్యమానవుడి జీవితం ఎంతో దుర్భరంగా ఉంది. కడుపునిండా పట్టెడు మెతుకులు భోజేసే మనిషి ఇక కానరాదు. నిత్యం ఎవో సమస్యలతో, బాధలతో కష్టాలతో జీవితభారాన్ని మోస్తూ, సగం వంగిపోయిన నడుంతో బ్రతకలేని సామాన్యుడు మనకళ్ళ ముందు నిత్యం సాక్షాత్కరిస్తాడు. అందులకే అతని జీవితం దినప్రతికలోని పతాకశీర్షికలా ఉండటానికి వీలైదు. మారుమూలంగా నక్కి జీవితాన్ని వెళ్ళుబుచ్చే ఒక అసమర్థుని జీవితం లాగా తోస్తుంది. తప్పుడు! కవి గావించిన ఉపమానం ఇక్కడ ఎంతో ప్రశంసనీయంగా ఉంది. ఆ కవితలోనే మరొక చోట సామాన్య మానవుని పరంగా కవి—

'సాంప్రదాయ కవులు వర్ణించే మాధుమానం
ఆనంద వనంతోదయం

సంతోషవనప్రియుల కలకూజితం

ఈ జీవితంలో ఎప్పుడైతే దర్శనమిస్తుంది?!

—అని ప్రశ్నిస్తారు. నిజమే! కవికి కూడా గొప్ప సందేహాగానే ఉంది. మరి కవి కూడా అందరిలాగే ఒక సామాన్య మానవుడే కదా! సామాన్యుడు ఎన్నడూ ఆశలు పెంచుకోడు! పెంచుకోలేడు! కాని భవిష్యత్తులో తనకేదో మేలు జరుగుతుందని ఆశిస్తాడు! ఆశపడ్డాడు! గొతెమ్మ కొరికలు కోరుకోడు! Man 'leads by hope' అన్న ఒక ఆంగ్ల సూక్తిమనం ఈ సందర్భంగా గుర్తవేసుకోవచ్చు!

అదే విధంగా 'సౌమ్యజ్యోత్స్న' అనే కవితలో ఒక చోట—

"నేటి అర్ధరాత్రి సరిగా పన్నెండు గంటలకు
నాకుడి చెయ్యి ఎర మ చేతితో కలహిస్తుంది
కింది పెదవి పై పెదవిని సంహరిస్తుంది
ఎర మకన్ను కుడికంటిని పొడిచేస్తుంది
ఇంకా ఏం ఉగాది సోదరా మనకు?

ఈ దోషకాళంపై సౌమ్య జ్యోత్స్నలెక్కడ
సౌమనస్య సౌ హర్షి సౌజన్యం ఏ దిక్కున?

—అని ఉద్వేగంతో ప్రశ్నిస్తారు కవి శ్రీ శాతకర్ణి 'బలవంతుడిదే రాజ్యం' అన్ననీతి సూత్రానికి ఇక్కడ చక్కని వ్యాఖ్యానం చేయచ్చు' నాకుడి చేయి ఎడమ కన్ను కుడికంటిని పొడిచేస్తుంది అనే వాక్యాలను బట్టి మనకు ఒక విస్పష్టమైన అర్థం గోచరిస్తుంది. అదేమిటంటే ఒక మానవుడు తోటి మానవుని త్రయస్సు కొరకు. అతని వినాశాన్ని కాంక్షిస్తున్నాడు. అందుకే బలవంతునిదే రాజ్యం అన్నట్లుగా—ఆసామెతకు ఇక్కడ ఎంతో బలముంది ఒక మనిషికి తోటిమనిషి బలవంతుడై శత్రువుగా మారు తున్నాడు. ఇది నూటికి నూరుపాళ్ళు నిజం :

'చంద్రజ్యోతి' కావ్యంలో చెప్పకొనదగిన మూడవ అంశం 'సామాజికస్పృహను దద్దిలో పెట్టుకొని. కవి తన ఆశయానో ఆకాంక్షలుతో అభివ్యక్తం చేసేరచనలు, ఇవి మరీ కొన్నిఉన్నాయి. అందులో నవజీవన మధురసూక్తి 'అనేఖండికలో' కవి ఇలా అంటారు.

సూర్యుడి తొలికిరణాలు తాకగానే అహ్లాదంగా విచ్చికొనే దినకమలాల్లా నాకళ్ళు మెరుస్తాయి

నామనస్సెప్పుడూ అనంద దృశ్యాలనే నేస్తుంది జీవరసాలం నుండి ప్రేమపలాలను తెంపుకుంటుంది పువ్వులు తమ మధువును బొట్టు బొట్టుగా అవిరిచేసి గాఢవి పరిమళభరితం చేయడం కంటుంది సూర్యోదయం కాగానే పక్షి ఆనందంతో చేనే వెలికేక నాతోనవజీవనో తృప్తాం నింపుతుంది

రాత్రినేకన్నకలలు ముదులా కరిగి జీవజలంగా దినం ఊటావిలోంచి పైకెగజిమ్ముతాయి.

నేడు నేను రాసిన కవిత రేపటి ఉదయంగా విరుక్తుంటుంది నాకవితల కంద బలంతో మనుష్యులు నడిచే దారిలోని స్థానాలను బంధరాళ్ళను తొలగిస్తాను

ఈఖండికను చదివి నవ్వుడు కవిలోని భావుకత ఎ పాటలో మనకు సువిదిత మవుతుంది. ఇక్కడ నాకళ్ళు దినకమలాల్లామెరుస్తాయి అనడంలో గొప్ప భావుకత ఉంది కమలానికి సూర్యుడికి ఎంతో అనుబంధముంది. సూర్యుడు ఉదయించుచడంతో కమలం విరుక్తుంటుంది. చీకట్లను చీల్చుకుని వచ్చేవగలు సూర్యోదయం ప్రారంభ మౌతుంది దీనిని 'కవిభావుకతకు ప్రతీకగా' తీసుకోవచ్చు నాకవితల కంద బలంతో మనుష్యులు నడిచే దారిలోని నిరాశ.

బంధరాళ్ళను తొలగిస్తాను' అనడంలో 'కవిగొప్ప' ఆశా వాదిగా గోచరిస్తాడు ప్రతికపి తనరచనద్వారా లోకాన్ని సంస్కరించ దానికి ప్రయత్నిస్తాడు. లోక సంస్కరణ ఒక్కటే అతని ధ్యేయం కాదు, అతని కవితాలక్ష్యంలో అది ఒకభాగం మాత్రమే. నింగి ఎత్తుకుఎదిగినలేపటి మానవుడు జ్ఞానకరవాలంతోకాలం పన్నే కుయుకులను చిన్నాభిన్నంగా నరుకుతాడుకాళయ క్షినినవజీవనమధురసూక్తిగామలుస్తాడు అని పలకడంలో 'కవిగొప్ప' ఆశావాదిగానేకాక సమాజాన్ని సంస్కరిస్తాడు. మిగిలిన కవితలన్నీ ఒక ఎత్తు; ఒక నవజీవనమధురసూక్తి ఒక్కటి ఒకఎత్తు. ఇక కావ్యంలో 'పేర్కొనదగిన నాలుగో అంశం: నైయత్తికమైన విశేషానుభూతులకు రూపకల్పనగావించినటువంటి రచనలు కొన్ని ఉన్నాయి. వానిలో 'కవితాచంద్రశాల' మహాగాయకుని అంత ర్ధానం వంటివి ముఖ్యంగా 'పేర్కొనదగ్గవి' 'కవితాచంద్రశాల, అనేఖండికలో ఇలా అంటారోకచోక్ష -

మెంతువ కొరడాకొనల బాధ్యతల నిధామాల లోంచి కలం శీతల మందిరాలతే మొరసే గుండెల పదదృష్టుల తొందర! ఈస్వప్న క్యాధాంతర సంగీతంరమణీయ దలహానధవశాం

బరం

అమని కలం విరిసోచెట్ల నిశ్శబ్ద తపస్సును భగవదరచే

పచ్చ పచ్చని

చీరల అవ్వరసలెందరో తెలుపుమాయని సీబాలె స్మృతులు అడ్కడే అక్కడే నీరిక్షిస్తున్నాయి నీకోసం

ఆస్వప్న సాదంతోనే ఆ అవినశమాధుర్యంతోనై "

ఈ వాక్యాలలో గొప్ప అనుభూతి ఉంది. ఆర్ధ్రత ఉంది. సమాజాన్ని సంస్కరించాలనే తపనఉంది. ఇక్కడ కొన్ని వాక్యాలను మనం చదువుతూంటే మధురకవితా బాంగంగాధరతిలక్ స్పష్టించిన గొప్పకావ్యం అమృతంకురిసిన రాత్రిలోని కొన్నిఖండికలు గుర్తు కొస్తాయి. తప్పదు కవి శ్రీశాతకర్ణిగారు వాటిని అనుకరించారని కాదుగాని, వాటి చాయలు ఇందులో ఉన్నట్లు కనిపించిననూ, ఇది తమత కాము చెప్ప కొనదగిన న్యతంత్రమైన ఖండికలే !

అన్నింటికన్న కవిభావుకత. వ్యక్తిత్వాన్ని విప్పిచెప్ప గలిగిన ఒకే ఒక కవిత చంద్రజ్యోతి వందన పరిమళం ఈకావ్యంలోని ఖండికలలో ఇది చిట్టచివరది, విశిష్టమై మిక్కిలి వింతమైనది కూడా! ఈఖండికలో 'కవిశ్రీశాతకర్ణిగారు చిట్టచివరగా తనకావ్యరచనోద్దేశ్యాన్ని గురించి లోకానికి విస్పష్టంగా చాటి చేప్తారాయన!

“మూసిన కనురెప్పలే రాత్రి

తెరచిన నీకళ్ళు పడళ్ళు

నీతీయటి సంభాషణలో

వేయి రాగాలు - కోటిగీతాలు

నీమాటలు - ఉబ్బేదయవేళ

చెట్లమీది ఆకుపచ్చటి తెరల వెనుక

నిన్నుతల్లు కోగానే నాకు శ్వాసనిచ్చేగాలి

తనలో లీనం చేసుకున్న మాటలకు

కవితాకృతి కల్పిస్తుంది.

నీ స్మరణతో నాబాల్యం

ఆకుపచ్చని వనాల నుండి నడచి వస్తుంది.

వెన్నెలదివ్వెగా న రిస్తుంది

అప్పుడు నాస్మృతుల సుందరభావాలతో

నా కావ్యకలకాన్ని నింపుతా :

మానవ దేవతలకందరికి అమృతాన్ని పంచుతా !”

— కావ్యరచన అందరూ చేసేపనేగానీ, కావ్యరచన ద్వారాలోకానికి అమృతాన్ని పంచిపెట్టడమనేది కొందరు చేసేపని. ఆకార్యాన్ని నెరవేర్చాలనుకొన్న శ్రీశాతకర్ణిగారు తమ చంద్రజ్యోతి ద్వారా దన్యులైనారు.

చంద్రజ్యోతి కావ్యం గురించి బహుధా ప్రశంసించి దాని యోగ్యతను లోకానికి తెలియపరచడంలో తగిన శ్రద్ధాశక్తులను చూపిన డాక్టర్ పురి పంథ అప్పలస్వామి గారును. ఆచార్య రోజుకి అప్పల స్వామి గారును తమ విలువైన ఆశీర్వాదనాన్ని ఒక వచనగేయంలో పొందుపరచి కావ్యానికి అందచేసిన డాక్టర్ సింగిరెడ్డి నారామణ రెడ్డి గారును అభినందనీయులు! వారు చెప్పడం చేతనేమి కావ్యం చదివి తరువాత తెలుసుకొన్నదైతేనేమీ, ఒక్క విషయం మాత్రం విస్మయంగా గోచరిస్తుంది. అదేమిటంటే కవిమీద

అంగ్ల కవుల ప్రభావాలు సుప్రసిద్ధ అంగ్లకవులైన సెసిల్ డెలాయి, స్టేఫెన్ స్పెండర్. వాల్టర్ డిలామేర్ వంటి ప్రముఖుల సాహితీవ్యక్తిత్వాలు ఈ కవీనివిశేషంగా ప్రభావితం గావించాయి. అచార్య రోజుకి వారి మాటల్లో చెప్పాలంటే కవి శాతకర్ణిగారి గురించి —

“శాతకర్ణి కవి మనస్సు

సూర్యోదయంనండి సూర్యాస్తమయఃదాతా

పారవశ్యంతో పులకరించే హవిస్సు,”

— అనీ చెప్పిచ్చు ఇది నూటికి నూరు పాళ్ళునిజం ! ఆధునిక తెలుగు సాహిత్యంలో వచన కవిత్వకు నాంది పలికిన మనత శ్రీశ్రీ వంటి ప్రామాణికులైన యుగకర్తలకు దక్కితే ఆప్రక్రియలో విశేషంగా కృషిచేసి పెంపొందించి వృద్ధి గావించిన మనత కుండ్లూరి, తిలక్ వంటి కవులకు దక్కుతుంది. ఇటీవల ప్రచురణ యోగ్యతను పొంది వెలుగులోనికి వచ్చిన మినీకవితా సపుటాలు, కోక్లోలు. కానీ వానితో నాలుగు కాలాలపాటు నిలబడగలిగినవి కొద్ది మాత్రమే. ఈ రాత్రే యుగంలో, సాహిత్యాభిమానులును విస్తృతంగా కృషిచేసే వారి సంఖ్య మెండుగా ఉంటే ఈ రోజుల్లో తనది అంటూ ఒక కవితా ముద్రతో లోకంలో నిలబడగలిగిన స్వచ్ఛమైన యువకవి శ్రీ శశి కాంత శాతకర్ణిగారు.

దూర్బాణి వెంకట బాలాజి

తెలుగు లెక్చరర్

కావలి



తమిళ సాహిత్యం- భారతి కవిత

రచన-డా॥ చల్లా రాధాకృష్ణశర్మ
ప్రచురణ-యువభారతి

వెల రూ. 3/- సాహితీ సాంస్కృతిక సంస్థ
5, కింగ్స్ వే, సికిందరాబాదు-3

ఆంధ్రప్రదేశ్ రాజధానిలో వెలసిన సాహిత్య సాంస్కృతిక సంస్థలలో యువభారతి పేరెన్నిక గన్నది. ఉవాత్తమైన ఆశయంతో, ఉన్నతలక్ష్యంతో వివిధ సాహిత్యప్రక్రియల్లో అనేక గ్రంథాలను ప్రచురిస్తూ తెలుగు వాఙ్మయజగత్తులో కొత్తవెలుగులను ప్రసరింపజేస్తున్నది. హిందీ, కన్నడం మొదలైన ఇతరభాషా సాహిత్యాన్ని కూడా తెలుగువారికి అందజేస్తూవిందుకూరుస్తున్నది యువభారతి

ద్రావిడభాషలలో ప్రాచీనమైన తమిళంలో ఉత్తమ సాహిత్యసృష్టి జరుగుతూవస్తున్నది. ఆంగ్లసామ్రాజ్యం భారతదేశంలో స్థిరపడిన తరువాత ఆంగ్లభాషా సాహిత్యప్రభావంవల్ల దేశంలోని అన్నిభాషలలోపలనే తమిళంలోకూడా నూతన సాహిత్యసృష్టి జరిగింది. తమిళ సాహితీజగత్తులో కొత్తదారివేసింది సుబ్రహ్మణ్యభారతి. ఆయన దేశకాలభక్తుడు. మానవతా స్వాతంత్ర్యప్రియుడు. వివిధప్రక్రియలలో రచనలుచేసి

భారతి తమిళభారతిని నూతన భూషణంతో అలంకరించాడు. దేశాభిమానాన్నీ, స్వేచ్ఛాప్రియతనూ, మానవతావాదాన్నీ తనరచనల్లో ప్రకటిస్తూ తమిళజనతలో నూతనజ్యోతిని వెలిగించాడు. భారతిరచనలు దేశవిదేశ భాషల్లో అనువదించబడి సహృదయులను ఉత్తేజపరచాయి.

ఈలాంటి మహాకవికవితను డా. చల్లారాధాకృష్ణ శర్మగారు చక్కగా సరళరీతిలో తెలుగులోనికి అనువదించారు. రాధాకృష్ణశర్మగారు తెలుగు తమిళభాషలలో గొప్పపండితులు. రచయిత. కవి. కనుక అనువాదం ఎంతోఇంపుగా సాగింది

“భారతదేశం బహు ప్రాచీనం”

పాడెదమెప్పుడు దీని ప్రళ సినీ”

అంటూ భారతిభూమిని భక్తితో ప్రస్తుతించాడు

“ఎన్నెన్నో జాతులుమనలో ఉండేను

ఏమది న్యాయం ఇతరులజోక్యం ?

ఒకతల్లిపిల్లలు కలహించుకున్నా

అన్నదమ్ములనే వారెన్నటికీ.

కలిసికట్టుగ ఉండేమనమండేము

సఖ్యతలోపిస్తే అవమానం మిగిలేను”

అని భారతి జాతీయసమైక్యతను గొంతెత్తిగానం చేశాడు. భారతదేశం వర్ణిల్లాలనీ భారతాభ్యుదయాన్ని కాంక్షించాడు భారతి. పరతులకి, పులయలకి, మరవ

లకి, కరవలకి అందరికీ స్వాతంత్ర్య రావాలని గీతం పాడాడు. అంతేకాదు దాస్యవిముక్తమైన రష్యాను ప్రశంసించాడు.

శర్మగారు భారతీకవితలను అనువదించడమేగాక తమిళసాహిత్య చరిత్రను సంగ్రహంగా తెలిపారు. ప్రతికవితకు ప్రారంభంలో చిన్న ఉపోద్ఘాతాలను కూర్చారు. భారతీకవితను సుందరశైలిలో అందించిన రాధాకృష్ణ శర్మగారు, ప్రకటించిన యువభారతి వారు మిక్కిలి అభినందనీయులు.

-మేముగంటి

శ్రీశ్రీకవితా వైభవం

డా॥ మిరియాల రామకృష్ణ

ప్రచురణ: యువభారతి

80 కింగ్స్ వే, సికింద్రాబాద్

పుటలు: 72 సైజు: డెమ్మీ

వెల: 5 రూపాయలు.

మిరియాల రామకృష్ణ శ్రీశ్రీ కవితపై పరిశోధన చేసి ఆంధ్ర విశ్వవిద్యాలయం నుంచి డాక్టరేటు పట్టా సంపాదించారు. శ్రీశ్రీ కవితల్లో రీతి కవితల్ని ఎంచుకొని వాటికి సురుచిర వ్యాఖ్యానాన్ని రామకృష్ణ గారు సమకూర్చగా యువభారతి వారు ప్రచురించిన ఈ పుస్తకం నేటితరం కవులంతా చదివి తీరాలి.

దాదాపు 1980 నుండి ఆంధ్రసాహిత్యం అయిన (శ్రీశ్రీ) వెంట నడుస్తోంది. అయిన పాట, అయిన మాట, అయిన ప్రక్రియ, అయిన ప్రబోధం యువ తరానికి విప్లవశంఖారావం వినిపించింది. కార్మిక కల్యాణానికి, శ్రామిక శ్రేయస్సుకు విశ్వజనీన విజయ మార్గాన్ని చూపించింది.

శ్రీశ్రీ పాట కవోష్ట రుధిరజ్వాల! శ్రీశ్రీవచనకవిత ఉ లేజాన్ని, ఊపింగా పీల్చే వజ్రాయుధ ధార! శ్రీశ్రీ వచనరచన గుండెను గుప్పించి పట్టిన గడ్డ ప్రహేళిక!

శ్రీశ్రీ నాటిక సూటిగా మాట్లాడే జీవితపేటిక! శ్రీశ్రీ కథ జీవనవ్యథను మోసుకొని వచ్చే ఉదధి తరంగం. శ్రీశ్రీ సీసీకవిత జీవితక్షీరాన్ని పొంగించే జ్వాలానవత శ్రీశ్రీ ఆర్తి అభ్యుదయః, శ్రీశ్రీ విక్రాంతి విప్లవం! అని “వికసించిన విద్యుత్తేజం”లో జి. వి. సుబ్రహ్మణ్యం గారు అంటున్నారు.

తెలుగుభావ మీద శ్రీశ్రీకి ఉన్న అధికారం కారణంగా, “అనితర సాధ్యం నా మార్గం” అనడం జరిగింది.

ఈ చిన్నిపుస్తకంలో రామకృష్ణ గారు కవితల్ని ఎంతో జాగ్రత్తగా ఎన్నుకోవడాన్ని గమనిస్తాము.

శ్రీశ్రీ కవితామూర్తిని పూర్తిగా సాక్షాత్కరింప చేయడానికి రచయిత కృషి చేశారు.

తన 15 వ ఏట రచించిన విశ్వరూప సందర్భనము ఖండికతో ప్రారంభించి కాలక్రమంలో కవిత్వం పొందుపరచి, శ్రీశ్రీతో వచ్చిన మార్పును స్పష్టంగా చిత్రీకరించడానికి రచయిత అపూర్వప్రయత్నం చేశారు.

తన 16 వ ఏట “దైర్యము త్యజించి ఘోర యుద్ధంబు సేయ/ ననుచిత పలాయన పథంబు నను సరంబి/ ఓ సుయోధన! యెందేగి యుంటి విపుడు/ రమ్మ! క్షత్రియౌచిత సంగరంబొనరన్” అని సమరాహ్వనము (1928లో)పల్కిన శ్రీశ్రీ 1970లో “ఊరు కుంటానా నేను కసిగా కసాయిగా ఉపద్రవంలాగ ఉవ్వెత్తుగా లేచి సంహారాన్ని స్పందనం చేసి ఉద్రేక తరంగాల తురంగాలుగా అగ్రహం కొరగాని చేబాని సాయుధ విప్లవ బీభత్సుని సారథినై భారత కురుక్షేత్రంలో నవయుగ భగవద్గీతా రుంఝాని ప్రసరిస్తాను” అన్నాడు.

ఈ రెండు ఉదాహరణల మధ్యకాలంలో శ్రీశ్రీ కలం నుండి వెలువడిన కవిత్వాన్ని సమీక్షించడానికి రచయిత ఈ పుస్తకంలో శ్లాఘనీయమైన కృషిచేశారు.

శార్దూల పుత్రం. తేఃగీతలు, చంపకహరి, ముత్తాలసరాలు, మంజరీ ద్వీపద మొదలైన సర్కసు పీట్లు అభ్యాసం చేసిన శ్రీ శ్రీ గురించి తెలియక నేటి కవి కుమారులు చతికిల బడుతున్నారు.

మహాకథవదీయ రూప సంపద్యలాస నిర్మలాం చిత మందాకినీ తరంగ సమనగాహనో పారిజాత “విమల పుణ్య మహిమ కారణ గళిత కల్మషదనైతి” అని బహువ్రీహి సమాసంతో తేటగీతి వ్రాసిన శ్రీ శ్రీ చందో బందో బస్తులన్నీ/ చదో! ఫదో ఫదో మని త్రొచి/ Damnit! ఏమిటా ఇదంటే/ Pray! it's అందా?” అన్నా శ్రీశ్రీ చందో బందాల నెక్కడా త్రొచలేదు. చెప్పిన మాట చేయక పోవడం కూడా అది వాస్తవికతే అని విడమర్చి చెప్పారు రచయిత.

మృత్యు ప్రబోధము (1928)లో శాబ్దిక మృదంగం ద్వారా మృత్యుబీతిని కళ్ళకు కట్టించడం, ప్రభాసమేత, ఘోషానవీన వంటి ప్రయోగాల్లో శ్రీలింగ శబ్దాల మీద అభిమానం చూపి భావకవుల దారి తొక్కడం; “నీవు నాదీన తోటలోపల/ చేప తరుగని పూవు గుత్తులు/ నేటి చిరము తెట వలపులు/ నింపె దీని దెయి” అనే ముత్తాల సరంలో తత్సమ శబ్దం లేకుండా యత్నిస్తానని స్వేచ్ఛతో గతి వైచిత్రీని సాదస్తూ పెద్దన కవితా శిల్పానికి ఉబ్బితబ్బిబ్బయిన శ్రీశ్రీ కవితాంజలి సమర్పించడం; “ఓవీ! నీగళ గళ న్మంగళ/ కళా కాహళ హళాహళిత/ కలసిపోతా! కానవాతే కదలిపోతా! అనే కవిత ద్వారా శబ్దనాద సుందరమూ శబ్ద సంఘటనా వైచిత్రీ మధుపమూ అయిన స్వీన్ బర్న్ కవిత్యం చదివి గాఢంగా ప్రభావితుడు కావడమూ, అదే విధంగా శాబ్దిక ధ్వనితో తాదాత్మ్యం అనుభవించి శబ్దశిల్పి అయిన స్వీన్ బర్న్ ను శబ్ద శిల్పంలో ప్రాసక్రివలతో బయట వివ్యాసంతో చంచో వైపువ్యాసంతో సుతించడాన్ని రచయిత రామకృష్ణ చక్కగా ఎత్తి చూపారు. ఈ సందర్భంలోనే

స్వీన్ బర్న్ శబ్ద క్రిడలను మించాడు శ్రీ శ్రీ అనేందుకు నిదర్శనం మీ ఆద్వైతం గేయం అంటున్నాడు, రచయిత.

లాస్యతృప్త అనే ఖండికలో జ, శ్వ. ష్రి, మ, జీ వంటి అక్షరాలు అందెమోతను చవి చూపిస్తున్నాయి. ఈ సమాసంలో జగదీశ్వర శబ్దాన్ని తొలగించి వరమే శ్వర శబ్దం పెడితే గణభంగం కలగకపోయినా సొంపు చెడుతుంది. ఏ పదం మార్పు సహించదో అది అనేక విధాన “సమర్థమైన” పదం అంటూ మహాప్రస్థానం ప్రసక్తి తీసుకుచ్చి రచయిత “మహాప్రస్థానం గీతాలలో ఏ ఒక్క పదమూ శబ్దమూ పరివృత్తిని సహించక పోవడానికి వెనుక శ్రీశ్రీ చేసిన సాధన ఇలాంటిదే?” అని చెప్పతూ ‘అరణ్యమున హరిండ్ గర్జన’ కుబ్జులు ‘అడవి లోపల సింహం ఆహూ’ అనిమారిస్తే ఎంత పేలవంగా మారిపోతుందో గమనించమని పాఠ ల్పి కోరుతూ మహాప్రస్థానంలో కూర్చు శ్రీశ్రీ ప్రత్యేకతగా సోదాహరణంగా చూపించారు.

వ్యావహారిక భాషలోని జీవశక్తిని ఆవిష్కరించి, ఆధునిక కవితానికి సాహిత్యాన్ని సన్నిహితం చేయడమే కాకుండా భాషా జీవశక్తిని చైతన్యానికి శ్రీశ్రీ పరికరంగా వాడుకోవడాన్ని ‘భిక్షు వర్షియసి’లో శ్రీశ్రీ భాష ఆబాల గోపాలానికి, అర్థం అయినా సిద్ధాంతం అవగాహన ఉండేకాని భావం అర్థం కాదన్నారు.

కవితా ఓకవితా అనే పదనగీతంలో శ్మశానాల వంటి సముంటువులుగాటి, వ్యాకరణాల సంకెళ్లుడిచి, చందస్సుల సత్సరివ్వంగం చదలి” కవితారచనలో తీసుకొన్న స్వతంత్రతానికి మూలాన్ని పరిశీలించాడు. సామప్రదాయ పరిజ్ఞానం, చొరవ, ప్రయోగ కౌశలం, అభ్యాసపరిణతి మొదలైన అర్హతలన్నీ ఉండడంవల్లనే తన కవిత్యాన్ని నూతన సముంటువుకి, నూతన వ్యాకరణానికి, నూతన భండస్సుకి ఒడ్డుం అయ్యేట్లు చేశాడు శ్రీశ్రీ అని రచయిత వ్యాఖ్యానం. మనస్సినీ

వాలి, నాదబ్రహ్మపు పరిచయంబన, ఇలా తలంబో
హేమంపిండగ మొదలైన మాటలను నూతనాధారలో
వాదాడు వెలవడినై, వెలిపొయింది, నీవేపే నూత్న
ప్రయోగాలతో వ్యాకరణం సంకెళ్లు తెంచడం శ్రీశ్రీకే
సాధ్యంఅయ్యాయి. మహాప్రస్థానంగీతాల్ని భందస్సు
నుండి లయకుకాకుండా లయనుండి చందస్సుకుసాగిన
ప్రస్థానాలుగా వర్ణించారు.

‘అనర్గళం, అనితర సాధ్యనామార్గం అని
శ్రీశ్రీ ‘వ’లో చెప్పకోవడాన్ని కొంతమంది
ఆక్షేపించవచ్చు. అందులో కవితనం ద్వారా విప్లవం
కోరేశ్రీశ్రీవంటివి తనమార్గం అనితరసాధ్యం అను
కోవడం సరికాదుఅంటూ శ్రీశ్రీకి ఉన్న ప్రతిభా
వ్యత్యక్తి అధ్యాసాలు వాల్మీకినుండి తనదాకా అను
స్రూతంగా వస్తున్నవాటి వారసత్వంవల్ల వదును దేలి
నవే శ్రీశ్రీకవితనం పెక్కుమార్గాల సమ్మేళనంవల్ల
రూపొందిన స్వతంత్రమార్గం! అందుకే అనితరసాధ్యం
అని సమర్థించారు రామకృష్ణ.

ఏవిశ్వవిద్యాలయమూ గిడుగువారికి ఇవ్వలేని
విరుదును శ్రీశ్రీఎలా ఇచ్చాడో, కేటలాగు కవితనంలో
కన్పించే కవిత వెరుకఎంత అలోచనశుంధో, ‘కాకి
కేమితెలుసు సైకోఎనాలసిస్’ అనే కవితలో శ్రీశ్రీఅది
వాస్తవిక ప్రయోగాల్ని ఏవిధంగా సాగించాడో ఎత్తి
చూపడం జరిగింది ఈపుస్తకంలో.

అనుశాసనానికి పద్యాన్నిమటుకు పూర్తిచేసి అసం
పూర్తిగా వదిలేసిన సామ్యవాద భారతంలోని నాదాలకు
కవితనంగా మెరుగుపెట్టడంతో శ్రీశ్రీ నైపుణ్యాన్ని
మెచ్చుకొన్నారు.

బసాల్కు బట్టకెత్తు, పద్యాలా కవితనం? ప్రాచీ
నత సవిత్రమా, పనికిరాదా నవతనం? ప్రపంచాన్ని
చూడలేని కవితనిజం చూపదు. ఇసుకలోన తలదూర్చిన
ఉష్ణోపక్షిదాపతు.

అంటూరాశిస, దీర్ఘకవితల్ని, లక్షణాన్ని వ్యతిరే
కించిన శ్రీశ్రీ వానిని, ప్రయోగాన్ని అభిమానిస్తూ
సైన్స్ఆఫ్ హ్యూమర్ అనేతల్లివేరు జీవిత మృత్తిక
నుండి వైతన్యపోషక పదార్థాలను అనుక్షణమూ తన
కవిత్యానికి అందిస్తూ ఉంటుందని శ్రీశ్రీ చెప్పాడు.

మళ్ళీ రుంఝు.

“ఈ వ్యవస్థను మార్చాలని ఉద్దేశించడం కన్నా
ఇంకోఉత్కృష్టధర్మం ఏసాహిత్య పరుడికైనా ఎలా
ఉంటుందో నేనూహించలేను. మరి ఈవ్యవస్థకి రక
రకాలుగా కొమ్ముకాదేరాతగాళ్లంతా నాదృష్టిలో ప్రజా
ద్రోహులే” అంటూ శ్రీశ్రీనిజాయితీతో ప్రకటించాడు.

—హరినారాయణ్

వార్తావాహిని

విశ్రాంతి నెరుగని కార్యక్రమ వి. వెంకటరామారావు గారు

అక్టోబరు 20 సాయంత్రము హైదరాబాదు నగర కేంద్ర కార్యాలయములో నగరసారస్వతజ్యోతి మిత్ర మండలివారిచే తోటపల్లిగాంధీ అనివ్యవహరించబడు సారస్వతజ్యోతి మిత్రమండలి అధ్యక్షులు, ఆంధ్ర ప్రదేశ్ సర్వోదయమండలి కార్యదర్శి శ్రీబోయినపల్లి వేంకటరామారావుగారికి ఘనమైన సన్మానము జరుప బడినది రాష్ట్ర రెవెన్యూశాఖామంత్రి గౌ. పి. మహేంద్రనాథ్గారి ఆధ్యక్షతన జరిగిన ఈ సన్మాన సభలో రాష్ట్రపూదానయజ్ఞ మండలి చైర్మన్ శ్రీ సి. వి. చారి, రాష్ట్ర సర్వోదయమండలి అధ్యక్షులు శ్రీ జి. మాణిక్యరావు శ్రీ కె. వైద్యనాథన్ రాష్ట్రగ్రంథాలయ సంఘాధ్యక్షులు శ్రీ కోదాటి నారాయణరావు కేంద్ర ప్రభుత్వ స్రవంత్ర సమరయోధుల సంక్షేమ సలహాదారు శ్రీ పింగళి తిరమలరావు దివ్యజ్ఞాన సమాజ ప్రముఖులు గడ్డంసన్యాసిరావు, మానవసేవా సమితి కార్యదర్శి శ్రీ శ్రీరథ అప్పారావు ప్రభువులు శ్రీ బోయినపల్లి వేంకటరామారావు స్వాతంత్ర్య సమరయోధుడుగ సంఘ సేవకుడుగ, సాహిత్యసేవ కుడుగ ఒక ఆర్థశతాబ్దమునుండి ఆయన చేస్తున్న ప్రశంసనీయమైన సేవను ఆయన కార్యదీక్షను గూర్చి కొనియాడుతు ప్రశంసించారు.

మొదట మంగళహాయిధ్యములతో, వేదపఠనముతో కుంభావస్థనముతో స్వాగతమిస్తూ వేదంపైకి తీసుకు వెళ్లినతరువాత బాలికల ప్రార్థనాంతరం నగర సారస్వతజ్యోతి మిత్రమండలి ఉపాధ్యక్షులు శ్రీ యన్. సత్యనారాయణశాస్త్రి సన్మానపత్రం సమర్పించి స్వాగతం పలికినారు. మండలికార్యదర్శి శ్రీచెలమచర్ల గోపాలకృష్ణమూచార్యులు శ్రీబోయినపల్లి వారికి దుశ్శాలువ సమర్పించగ కోశాధికారి శ్రీ ఐ. యన్. ఆర్. అచార్యగారు గజబక్ష్మి చెక్కుబడిన మెమోంటోను

బహువర్తనూ సన్మానించారు. శ్రీ యన్. సత్యవారాయణశాస్త్రి సంస్కృతములో తామరచంచిన ప్రశంసా పద్యములను చదువగ, ప్రజాకవి శ్రీసుందారాజే శ్వర తెలుగు కవితను గానంచేశారు.

సన్మాన సమితిచే ప్రచురింపబడిన శ్రీబోయినపల్లి వేంకటరామారావు అభినందన సంచికను రెవెన్యూ శాఖామాత్యులు శ్రీ పి. మహేంద్రనాథ్ ఆవిష్కరించారు. "విశ్వ" శ్రీ ఇమ్మడోజు భద్రయ్య రచించిన "విశ్వగురు నాటికలు" అను గ్రంథమును శ్రీ బోయినపల్లికి అంకితమివ్వబడెను. గ్రంథమును ఆంధ్ర ప్రదేశ్ సాహిత్య అకాడమి కార్యదర్శి శ్రీ రాక్షస ఇరివెంటి కృష్ణమూర్తి గారు ఆవిష్కరించుచు కృతి కర్తను, కృతిభర్తను అభినందించుచు ఆ గ్రంథమును సంక్షిప్తముగా సమీక్షించుచు ప్రశంసించిరి. కృతిభర్త కృతికర్తకు నటరాజ మెమోంటోను సమర్పించి ఇద్దరుకాలవతో సత్కరించిరి. మండలిపక్షమున శ్రీ బోతుకూచి సాంబశివరావుగారుకూడా కృతి కర్తను నూతన వస్త్రములతో సన్మానిస్తూ నగర కేంద్ర మండలు చేస్తున్న కృషిని ప్రశంసిస్తూ శ్రీ వేంకటరామారావు చేస్తున్న సేవలను త్యాగమును గూర్చి కొనియాడిరి.

సభకు ఆధ్యక్షత వహించిన రెవెన్యూశాఖా మాత్యులు శ్రీ పి. మహేంద్రనాథ్గారు ప్రసంగిస్తూ దాదాపు నలుబది సంవత్సరములనుండి అనుభవం గడించి ప్రజాసేవకు అంకితమైన మహానీయుడని అన్నారు. వక్రలందరూ వారివారి రంగములో శ్రీ వేంకటరామారావుగారితో పనిచేసిన అనుభవములను గూర్చి వివరించారు.

ఐ. యన్. ఆర్. అచార్యగారి వందనసమర్పణతో కార్యక్రమం విజయవంతంగా ముగిసింది.

చజ్జెణభారత హిందీ ప్రచార సభ, ఆంధ్ర, హైదరాబాద్

స్వర్ణోత్సవ హిందీ పరిచయ పరీక్ష

క్రిందతెలిపిన హిందీపండితులు 800నుండి క్రింద ప్రవారికి హిందీ నేర్పి ప్రథమ హిందీ పరిచయ పరీక్షలో కూర్చొన బెట్టి ఆంధ్ర సభ వఱక సన్మానింపబడు చున్నందుకు స్వర్ణోత్సవ సమితి తరఫున వారిని అభినందిస్తున్నాము.

1. శ్రీమతి తె. అన్నపూర్ణమ్మ గారు

హిందీ పండితులు

38/1 ఫోర్ట్, కర్నూల్-518001.

2. శ్రీమతి వి॥ భాగ్యలక్ష్మి గారు

హిందీ పండితులు

C/. వి. రామారావుగారు

వైద్యనాథ ఆయ్యర్ రోడ్డు

ఫోర్ట్, కర్నూలు-518001

3. శ్రీ అల్లంకి కోటే సాంబశివరావుగారు

హిందీ పండితులు

కప్పగంతుల వారి వీధి

రామచంద్రరావుపేట, ఏలూరు-91.

వేమూరి రాధాకృష్ణమూర్తి

హైదరాబాదు

డి. 15-11-1983

కార్యదర్శి

స్వర్ణోత్సవ సమితి

Edited, Printed and Published by V. Radhakrishna Murty, on behalf of the D. B. Hindi Prachar Sabha-Andhra, 959, Khairatabad, Hyderabad-500 004.
and Printed at Dakshina Bharat Press, Hyderabad-500 004.

